



## ИОАНН БИЧИГЕН СҮҮНЧИЛҮ ЖАР

### 1

#### *Лүрүмнин сөзи*

<sup>1</sup>Элден озо Сөс болгон, Сөс Кудайда болгон, Сөс Кудай болгон. <sup>2</sup>Ол элден озо Кудайда болгон. <sup>3</sup>Ончозы Онон бүдүп, жүрүп жат, Ол жогынан не де бүтпеген. <sup>4</sup>Онын Бойында жүрүм болгон, ол жүрүм улуска жарык болгон. <sup>5</sup>Жарык карачкыда жарыйт, карачкы оны бүркеп болбогон.

<sup>6</sup>Кудайдан ийилген кижини табылган, онын ады-жолу Иоанн. <sup>7</sup>Ол керелеерге, Жарыктын керечизи болорго келген, ончолоры Ол ажыра бүтсин деп. <sup>8</sup>Ол бойы жарык болбогон, же Жарыктын керечизи болорго келген. <sup>9</sup>Телекейге келип турган кажы ла кижини жарыдар чын Жарык болгон. <sup>10</sup>Ол телекейде жүрген, телекей Онон бүткен, же телекей Оны таныбаган. <sup>11</sup>Бойынын улузына келген, же улузы Оны жуутпаган. <sup>12</sup>Оны жуудып, Онын адына бүткен улуска десе Кудайдын балдары болор жан берген. <sup>13</sup>Олор каннаг туулган эмес, эт-каннын күүнинен эмес, эр кижинин күүнинен эмес, Кудайдан туулгандар.

<sup>14</sup>Ол Сөс кижини болуп калды, ортобыста жүрди. Бис Онын магын көрдибис, бу макты Ол Аданын сок жангыс Уулы болуп алган. Ол жакшылыкка, чынла толо болгон. <sup>15</sup>Иоанн Оны керелеп, жарлаган:

«„Кийнимче келип жатканы менин алдымда болуп калды, ненин учун десе мененг озо бар болгон“ деп айтканым бу». <sup>16</sup> Онын толозынан ончобыс жакшылыкка жакшылык алдыбыс. <sup>17</sup> Жасак Моисейден берилген, жакшылык ла чын десе Иисус Христостонг болды. <sup>18</sup> Кудайды кем де, качан да корбөгөн. Оны биске Аданын өзөгинде жүрөөчи сок жангыс Уулы ачкан.

### *Иоаннын керези*

<sup>19</sup> Бат, Иоаннын керези.

Иоанн кем болгонын сурап уксын деп, иудейлер Иерусалимненг абыстарды ла левиттерди ийерде, <sup>20</sup> ол ачыгынча жарлаарынан мойнобой,

– Мен Христос эмезим – деп жарлаган.

<sup>21</sup> – Айдарда, сен кем? Илия ба? – деп сурагандар.

Ол «жок» – деген.

– Жарчы ба? – дешкендер.

Ол «жок» – деген.

<sup>22</sup> – Сен кем эдинг? – деп, ойто сурагандар. – Ийген улуска бис каруу берер учурлу. Бойынды бойын кем деп адайдын?

<sup>23</sup> Ол айткан:

– Исаия жарчынын айтканыла, *мен – «Кайраканга жол түзедип койыгар!» деп, куба чөлдө кыйгырганнын үни.*

<sup>24</sup> Ийилген улус десе фарисейлерденг болгон. <sup>25</sup> Олор оног сурагандар:

– Сен Христос эместе, Илия да, жарчы да эместе, улусты не крестейдин?

<sup>26</sup> – Мен суула крестеп жадым – деп, Иоанн каруу жандырган. – Же ортогордо Турганы бар, Оны слер билбезигер. <sup>27</sup> Ол кийнимче де келип жаткан болзо, мен Онын өдүгининг буузын да чечерге турбазым.

<sup>28</sup> Бу керек Вифанияда, Иордан ары жанында болгон. Анда Иоанн улусты крестеп жүрген.

<sup>29</sup> Эртезинде Иоанн ого басып келеткен Иисусты көрөлө, айтты:

– Телекейдинг кинчегинг кедери алып жаткан Кудайдын Курааны бу. <sup>30</sup> «Кийнимче Эр келедири, Ол менин алдыма турар болды, ненин учун десе Ол мененг озо бар болгон» деп, байа айтканым бу.

<sup>31</sup> Мен Оны билбегем, же Израильге Ол ачылзын деп, улусты суула крестеерге келген эдим.

<sup>32</sup> Иоанн керелеп, айтты:

– Тенгериден күүле чилеп түжүп келеле, Онын үстинде болуп жүрген Тынды көргөм. <sup>33</sup> Мен Оны билбес болгом, же суула кресте деп, мени ийген Бойы меге мынайда айткан: «Кемге Тын түжүп, Онын үстине туруп калганын көрөр болзон, Агару Тынла крестеечи Ол». <sup>34</sup> Мен көрдим, Ол Кудайдын Уулы деп кереледим.

### ***Баштапкы үренчиктер***

<sup>35</sup> Эртезинде Иоанн база ла турган, үренчиктерининг экүзи кожо болгон. <sup>36</sup> Базып отурган Иисусты көрөлө, ол айтты:

– Көргүлегер, бат, Кудайдын Курааны бу!

<sup>37</sup> Эки үренчик онын сөзүн угала, Иисусты ээчий бардылар.

<sup>38</sup> Иисус дезе кайра баштанып, олордын келип жатканын көрөлө, айтты:

– Слерге не керек?

Олор:

– Равви! – дедилер. Равви дегени, Үредүчи дегени. – Турган жерин кайда эди?

<sup>39</sup> Ол:

– Барып көрүгөр – деди.

Олор барып, турган жерин көрдилер, ол күн Ондо болуп жүрдилер. Төрт саат кирези түш болгон.

<sup>40</sup> Иоаннын айтканын угуп, Иисусты ээчий барган экүнинг бирүзи Симон-Петрдын карындажы Андрей болгон. <sup>41</sup> Ол Симон агазын озо табала, ого айтты:

– Бис Мессияны таптыс.

Мессия дегени, Христос дегени. <sup>42</sup> Ол Симонды Иисуска алып келди. Иисус дезе, Симон жаар көрөлө, айтты:

– Сен – Симон, Иоанн уулы. Эмди Кифа деп адаларын.

Кифа дегени, Петр дегени.

<sup>43</sup> Эртезинде Иисус Галилей жерине барар деп шүүди. Филиппти табала, ого айтты:

– Мени ээчий бас.

<sup>44</sup> Филипп дезе Андрей ле Петр жаткан Вифсаида деп каладан болгон. <sup>45</sup> Ол Нафанаилди табала, айтты:

– Моисей Жасакта бичигенди ле жарчылар бичигенди таптыбыс. Ол Иисус, Назаретте жерлү Иосифтин уулы.

<sup>46</sup>Je Нафанаил ого айтты:

– Назареттен јакшы чыгар беди?

Филипп:

– Барып көр – деди.

<sup>47</sup>Иисус, Бойы јаар базып келеткен Нафанаилди көрөлө, ол керегинде айтты:

– Чын Израильдин кижизи бу, ондо меке јок.

<sup>48</sup>– Сен мени кайдан билерин? – деп, Нафанаил сурады.

– Сени Филипп кычыргалакта, смоква агаштын төзинде турганынды көргөм – деп, Иисус каруу јандырды.

<sup>49</sup>Нафанаил айтты:

– Равви! Сен – Кудайдын Уулы, Сен – Израильдин Кааны!

<sup>50</sup>Иисус:

– Сени смоква агаштын төзинде турганынды көргөм деп, сеге айтканым учун бүдүп јадын. Мынан артыкты көрөрин – дейле, <sup>51</sup>айтты: – Чынын, чынын айдадым слерге: тенгеринин ачылганын, Кудайдын ангелдери Кижии Уулына көдүрилип, тўжўп јатканын көрөригер.

## 2

### *Канадагы той*

<sup>1</sup>Ўчинчи күнде Галилейдеги Канада той болгон. Иисустын энези анда ок болгон. <sup>2</sup>Иисус ла Онын үренчиктери тойго база кычырылган. <sup>3</sup>Аракы јетпей каларда, энези Иисуска:

– Олордо аракы јок – деди.

<sup>4</sup>– Нени эдетенимди сен айдатаң ба, үй кижии? – деп, Иисус каруу јандырды. – Менин өйим јеткелек.

<sup>5</sup>Энези јалчыларга айтты:

– Ол слерге нени айтса, оны эдигер.

<sup>6</sup>Анда кажызына ла он сабат кире суу бадар алты таш бочко турган. Олор иудейлердин арутанатан чўм-јангын өткүрерге керектў болгон.

<sup>7</sup>Иисус јалчыларга:

– Бочколорды суула толтырыгар – деерде, олор бочколорго толтыра суу урдылар.

<sup>8</sup>– Эмди сузуп, той башкарган кижиге апарыгар – деди.

Олор апарып бердилер.

<sup>9</sup>Той башкараачы аракы боло берген суудан амзап көрөлө, – ол десе аракы кайдан келгенин билбеген, оны жаңыс суу сускан жалчылар билген, – колтуны бойына кычырып алып, <sup>10</sup>ого айтты:

– Кажы ла кижичи озо аракынын жакшызын уратан, айылчылар ичип эзиргенде, кирелүзин. Сен десе жакшы аракыны эмдиге жети-ре чеберлединг.

<sup>11</sup>Анайып, Иисус Галилейдеги Канада баштапкы кайкал этти, Бойынын магын ачты; үренчиктери Ого бүтти.

<sup>12</sup>Мынын кийинде Ол Капернаумга келди. Оныла кожо энези, карындаштары ла үренчиктери болгондор. Анда олор тоолу ла күн жүрдилер.

#### ***Кудайдын Өргөозин арутаганы***

<sup>13</sup>Иудей Пасха жууктап келерде, Иисус Иерусалимге келди. <sup>14</sup>Ол Өргөодө чарлар, койлор, күүлелер садып турган, акча солып отурган улусты көрди. <sup>15</sup>Армакчыдан камчы толгоп, Өргөодон ончозын чыгара сүрди: койлорды да, чарларды да; солычылардын акчазын төгүп, столдорун антарды.

<sup>16</sup>Күүле садаачыларга айтты:

– Муныгарды алып чыгыгар, Адамнын айылын садулу айыл этпегер!

<sup>17</sup>«*Сенин айлыга күнүркегеним Мени жалбыш чылап жиир*» – деп билчилгенин үренчиктер эске алдылар.

<sup>18</sup>Айдарда, иудейлер каруу жандырып, Ого айттылар:

– Анайда эдер жаңын бар деп, биске кандый билди көргүзерин?

<sup>19</sup>– Бу Өргөони жемиригер, Мен оны үч күнге орныктырып койорым – деп, Иисус каруу жандырды.

<sup>20</sup>– Бу Өргөо төртөн алты жыл тудулган эди, Сен десе оны үч күнге орныктырарга ба? – деп, иудейлер айттылар.

<sup>21</sup>Иисус десе Бойынын эди-канынын Өргөозин айткан. <sup>22</sup>Ол тирилерде, үренчиктери мыны Ол айтканын эске алып, Чийимге ле Иисус айткан сөскө бүде бергендер.

<sup>23</sup>Ол Иерусалимде Пасха байрамда жүрерде, Онын жайаган билдилерин көрөлө, көп улус Онын адына бүтти. <sup>24</sup>Же Иисус Бойын олорго бүдүндирбей турган, ненин учун десе ончолорун билер болгон. <sup>25</sup>Кижинин ичинде не барын Бойы билер учун, кижини кижичи керелеп айдарын керектебей турган.

### 3

#### *Иисус ла Никодим*

<sup>1</sup> Фарисейлер ортодо иудей бийлердин бирүзи Никодим деп кижиге болгон. <sup>2</sup> Ол Иисуска түнде келеле, айтты:

– Равви! Сен Кудайдан келген Үредүчи деп билерис. Сен жайап жүрген билдилерди Кудайдын болужы жокко кем де жайап болбос.

<sup>3</sup> Иисус ого каруу жандырды:

– Чынын, чынын айдадым сеге: өрөртинен туулбаган кижиге, Кудайдын Каандыгын көрүп болбос.

<sup>4</sup> – Карган кижиге канайып туулатан? – деп, Никодим Ого айтты. – Эне ичине катап киреле, туулып болор бо?

<sup>5</sup> Иисус каруу жандырды:

– Чынын, чынын айдадым сеге: суудан ла Тыннан туулбаган кижиге, Кудайдын Каандыгына кирип болбос. <sup>6</sup> Эт-каннан туулганы, эт-кан болор, Тыннан туулганы десе, тын болор. <sup>7</sup> «Слерге өрөртинен туулар керек» деп, сеге айтканыма кайкаба. <sup>8</sup> Салкын кайда согойын десе, согор. Онын шуултын угарын угуп жадын, же кайдан келип, кайдаар барып жатканын билбезин. Тыннан туулган кажы ла кижиле андый болотон.

<sup>9</sup> – Ол канайып болотон? – деп, Никодим сурады.

<sup>10</sup> – Израильдин үредүчизиге бойун, мыны билбес болдын ба? – деп, Иисус каруу жандырды. – <sup>11</sup> Чынын, чынын айдадым сеге: бис нени билгенисти айдадыс, нени көргөнисти керелейдис, слер десе кере сөзибисти жаратпай жадыгар. <sup>12</sup> Слерге жердийин айтканыма бүтпегенерде, тенгеринийин айтсам, канайып бүдеригер? <sup>13</sup> Тенгериден түшкен Кижиге Уулынан башка, тенгериге кем де чыкпаган. <sup>14</sup> Куба чөлдө Моисей жыланды өрө көдүргендий, Кижиге Уулы анайып ок көдүрилер учурлу, <sup>15</sup> Ого бүткен кажы ла кижиге мөңкү жүрүмдү болзын деп. <sup>16</sup> Кудай телекейди сүүген бойынча, сок жагыс Уулын берген, Ого бүткен кажы ла кижиге өлүп калбай, мөңкү жүрүмдү болзын деп. <sup>17</sup> Кудай Бойынын Уулын телекейдин жаргызын этсин деп телекейге ийген эмес, телекей Ол ажыра аргадалзын деп ийген. <sup>18</sup> Ого бүткени жаргылатпас; бүтпегени десе, жаргылатканы ол, Кудайдын сок жагыс Уулына бүтпегени учун. <sup>19</sup> Жаргынын учуры десе бу: телекейге жарык келген, же улус карачкыны жарыктан артык сүүген,

ненин учун десе олардын кылынып жүргени жаман болгон. <sup>20</sup>Жаман кылынып жүрген кижин, оным билдирбезин деп, жарыкты жаман көрүп, жарыкка барбай жат. <sup>21</sup>Чыныла кылынып жүрген кижин десе, керектери Кудайдын болушу эдилгени көрүнзиз деп, жарыкка барат.

#### *Иисус ла Крестеги Иоанн*

<sup>22</sup>Мынын кийинде Иисус үренчиктери кожо Иудей жерине келди. Анда олар кожо жүрүп, улусты крестеди. <sup>23</sup>Иоанн десе анайып ок Салимнин жуугындагы Енон деп жерде крестеген, ненин учун десе анда суу көп болгон. Бого келип, креске түжүп тургандар. <sup>24</sup>Бу керек Иоанн түрмелеткекте болгон.

<sup>25</sup>Ол тушта Иоанннын үренчиктери иудейлерле аруталары керегинде сөс блашкандар. <sup>26</sup>Олар Иоаннга келип, айттылар:

— Равви, сениле кожо Иордан ары жанында болгон, сен керелеген Кижин база крестейт, ончолоры Ого барат.

<sup>27</sup>— Кижиге тенгериден берилбесе, ол бойына нени де алынып болбос — деп, Иоанн каруу жандырды. — <sup>28</sup>«Мен Христос эмесим, же мен Онын алдынан ийилгем» деп айтканымды уккан керечилер слер бойыгар эдигер. <sup>29</sup>Сыргалжылу кижини колту дейтен. Колтунын нажызы десе, ого коштой туруп, оны тындап, үнин угала, сүрекей сүүнет. Менин бу сүүнчим эмди бүтти. <sup>30</sup>Ол жаанаар, мен кичинее-рер учурлу. <sup>31</sup>Өрөргинен Келип Турганы, ончозынан бийик эди. Жерден болуп жүргени десе, жердйи эди, ол жердйинче эрмектенет. Тенгериден Келип Турганы, ончозынан бийик. <sup>32</sup>Ол нени көргөнин, нени укканын керелейт, же Онын керелегенин жарадып турганы жок. <sup>33</sup>Онын керезин жаратканы, Кудай чындык деп, бойынын танмазын басканы ол. <sup>34</sup>Кудайдын ийгени, Кудайдын сөзүн айдат. Кудай десе Тынды кемжип беретен эмес. <sup>35</sup>Ада Уулын сүүп, ончоны Онын колына берген. <sup>36</sup>Уулына бүткени, мөнгү жүрүмдү, Уулына бакпаганы, жүрүм көрбөс: онын үстинде Кудайдын чугулы жүрет.

## 4

#### *Иисус ла самар үй кижин*

<sup>1-3</sup>Иисус, Иоаннга көрө, көп үренчиктер таап крестеп жат деп, фарисейлерге табыш жетти. Улусты десе Иисус Бойы эмес, үренчиктери крестеген. Иисус бу керегинде билип алала, Иудей жерин

таштап, ойто Галилей јерине барды. <sup>4</sup>Ого Самар јерин табарып барар керек болгон. <sup>5</sup>Бат, Ол Сихарь деп самар калага келди. Бу кала Иаков бойынын уулы Иосифке берген јердин јуугында турган. <sup>6</sup>Анда Иаковтын кутугы болгон. Иисус, јолдон арып-чылаган Бойы, кутуктын јанына отура тўшти. Тал-тўш кирези болгон. <sup>7</sup>Суу сузуп алайын деп, бир самар ўй кижиге келди.

Иисус ого:

– Меге ичерге суу бер – деди.

<sup>8</sup>Онын ўренчиктери курсак садып аларга кала баргандар. <sup>9</sup>Самар ўй кижиге айтты:

– Иудей Бойын менен, самар ўй кижиден, ичерге не суу сурайдын?

Иудейлер самарларла билишпейтен.

<sup>10</sup>– Кудайдын бергенин, «Меге ичерге суу бер» деп, сеге айдып турганы кем болгонын билген болзон, Онон бойын сураар эдинг, Ол сеге тирў суу берер эди – деп, Иисус каруу јандырды.

<sup>11</sup>– Ўрөкөн! – деп, ўй кижиге Ого айтты. – Сузар немен јокто, кутук дезе терен болгондо, тирў суу Сенде кайдан келетен эди? <sup>12</sup>Биске бу кутукты берген Иаков адабыстан Сен јаан болдын ба? Ол бойы, уулдары да, малы да мынанг ичип јўрген эдилер.

<sup>13</sup>– Бу суудан ичкени, ойто суузаар – деп, Иисус каруу јандырды. – <sup>14</sup>Је Менин берер суумнанг ичери јажына суузабас. Берер суум дезе онын ичинде мөнгү јўрүмге агар суу чыгыды боло берер.

<sup>15</sup>– Ўрөкөн, – деп, ўй кижиге Ого айтты, – андый суудан меге бер, мен суузабайын, бого суу сузарга јўрбейин.

<sup>16</sup>Иисус айтты:

– Барып, эринди айдала, бого кел.

<sup>17</sup>– Менин эрим јок – деп, ўй кижиге каруу јандырды. Иисус:

– Эрим јок деп айтканын чын – деди. – <sup>18</sup>Сен беш эрлў болгон. Эмдигизи сеге эр эмес, бу айтканын чын.

<sup>19</sup>– Ўрөкөн, – деп, ўй кижиге айтты, – Сен јарчы болгонынды көрўп турум. <sup>20</sup>Бистин адаларыс Кудайга бу кырдын бажында бажырган эди. Слер дезе јангыс Иерусалимде бажырап керек дейдигер.

<sup>21</sup>Иисус айтты:

– Меге бўт, ўй кижиге: Адага бу кырдын бажында да эмес, Иерусалимде де эмес бажырап ой келип јат. <sup>22</sup>Слер неге бажырып турганыгарды билбей јадыгар, бис дезе неге бажырып турганысты билерис, ненин учун дезе аргадаш иудейлерден болор. <sup>23</sup>Чыныла



бажырып жүрген улус Адага тынла, чынла бажыраар өй келип жат, же-  
дип келди ок. Ада андый бажыраачыларды Бойына бедирейт ине.  
<sup>24</sup> Кудай – ол Тын, Ого бажыраар тынла, чынла бажыраар учурлу.

<sup>25</sup> – Христос дейтен Мессия келерин билерим – деп, үй кижиге  
айтты. – Ол келгенин, биске ончоны айдар.

<sup>26</sup> – Ол Мен эдим, бу сениле эрмектешип турган Бойым – деп,  
Иисус каруу жандырды.

<sup>27</sup> Анайткан жерде Онын үренчиктери келди. Оны үй кижиле эр-  
мектешип туру деп кайкадылар, же «Онон Сеге не керек?» эмезе:  
«Оныла не эрмектешип турун?» – деп, кемизи де сурабады.

<sup>28</sup> Үй кижиге суу урар жыракызын артырып койоло, калага барып,  
улуска айтты:

<sup>29</sup> – Меге нени ле кылынганымды айткан Кижини барып көрү-  
гер, Христос Ол болбозун.

<sup>30</sup> Олор каладан чыгып, Иисус жаар ууландылар.

<sup>31</sup> Бу өйдө үренчиктер Оны сурап турдылар:

– Равви, курсак жи!

<sup>32</sup> Же Ол айтты:

– Менде курсак бар, онымды слер билбизгер.

<sup>33</sup> – Курсакты Ого кижиге экелип берди эмеш пе? – деп, үрен-  
чиктер бой-бойларына айдышты.

<sup>34</sup> Иисус ологорго айтты:

– Менин курсагым – Мени Ийгеннин табыла эдери ле Онын  
керегин бүдүрери. <sup>35</sup> Эмди база төрт ай болзо, аш кезер өй же-  
дер деп, слер айдып жүрген эмес бедигер? Же Менин слерге айдып тур-  
ганым бу: кырларга көзигер салып көрзөгөр, олардын агарып,  
кезерге бышканын! <sup>36</sup> Аш кезери кайрал алат, ажын мөңкү жүрүмгө  
уруп салат, аш чачканы ла аш кескени кожо сүүнзин деп. <sup>37</sup> Бу  
учуралда «Бирүзи чачат, өскөзи кезет» деген сөс чын. <sup>38</sup> Мен слер-  
ди бойыгар иштебеген кырада аш кезерге ийип жадым. Анда өскө  
улус иштеген эди, слер дезе олардын ижине кирдигер.

<sup>39</sup> «Меге нени ле кылынганымды айткан» деп керелеген үй ки-  
жинин сөзиле ол каланын көп самарлары Иисуска бүтти. <sup>40</sup> Онын  
учун самарлар Ого келеле, олардо артып калзын деп сурадылар.  
Ол анда эки күн жүрди. <sup>41</sup> Онын айткан сөзин угала, онон көп улус  
бүтти. <sup>42</sup> Байагы үй кижиге дезе айттылар:

– Эмди сенин сөзинген улам бүдүп турган эмезис. Бис Оны  
бойыбыс уктыс, Ол чып ла чын телекейди Аргадаачы деп билдис.

***Каанның жалчызынын уулын жасканы***

<sup>43</sup>Эки күннин бажында Иисус оноортынан чыгала, Галилей жаар барды. <sup>44</sup>Жарчы алтайында күндүзи жок жүретен деп, Ол Бойы да керелеп айткан.

<sup>45</sup>Анайдарда, Ол Галилейге келерде, Оны Галилейдин улузы жуудып алдылар, ненин учун дезе, олар Иерусалимдеги байрамда болуп, Онын нени эдип жүргенин ончозын көргөндөр.

<sup>46</sup>Оноң Иисус сууны аракы эткен Галилейдеги Канага ойто келди. Капернаумда каанның бир жалчызынын уулы оорып жаткан. <sup>47</sup>Ол Иисустын Иудейден Галилейге келгенин угала, Ого келип, өлүп жаткан уулын барып жассын деп, жайнап сурады.

<sup>48</sup>– Билдилер ле кайкалдар көрбөйинче бүтпезигер – деп, Иисус ого айтты.

<sup>49</sup>– Кайракан, уулым өлгөлөктө бар – деп, каанның жалчызы айтты.

<sup>50</sup>Иисус:

– Жан, уулын эзен – деди.

Ол Иисустын айткан сөзине бүделе, жанып ийди. <sup>51</sup>Жолой ого кулдары туштап, уулын эзен дешти. <sup>52</sup>Уулы канча саатта ондолгонун сураарда, оlor: «Кече биринчи саат түште эди изибей барган» – дедилер. <sup>53</sup>«Уулын эзен» деп, Иисустын ого айткан ойинде анайда боло бергенин ол билип ийди. Бойы да бүтти, айылдагы улузы да бүттилер.

<sup>54</sup>Иудейден Галилейге келеле эткен бу кайкал Иисустын экинчи кайкалы болгон.

## 5

***Суббот күнде оору кижини жасканы***

<sup>1</sup>Мынын кийинде иудей байрам болгон, Иисус Иерусалимге келген.

<sup>2</sup>Иерусалимде Кой каалгазынын жанында еврейлеп Вифезда деп суубуунты бар. Анда жабынтылу беш өткүш болгон. <sup>3</sup>Ичинде көп оору улус: сокор, аксак, курулгак оорулу улус жаткан [суунын чайбаларын сакып. <sup>4</sup>Кудайдын ангели дезе, кезик аразында байагы сууга түжүп, чайбалтып турган. Суу чайбалза, ого озолоп киргени

кандый да оорудан жазылатан болгон.]\* <sup>5</sup>Анда одус сегис жыл оорып жүрген кижиге болгон. <sup>6</sup>Иисус онын жатканын көрөлө, оорыганы удап калганын билип, ого айтты:

– Жазылайын деп турун ба?

<sup>7</sup>– Эйе, Кайракан, – деп, оору кижиге каруу жандырды, – же суу чайбалганда, мени сууга кийдирер кижиге жок. Барып жатканчам, менен озо өскө кижиге кирип калган турар.

<sup>8</sup>– Тур, төжөгинди алып, базып жүр – деп, Иисус ого айтты.

<sup>9</sup>Байа кижиге ол тарый жазылды, төжөгин алып, база берди. Ол суббота күн болгон, <sup>10</sup>онун учун иудейлер жазылган кижиге айттылар:

– Бүгүн суббота күн эди, сеге төжөк аларга жарабас!

<sup>11</sup>Ол каруу жандырды:

– «Төжөгин ал, базып жүр» деп, мени жаскан Бойы айтты.

<sup>12</sup>Онон сурадылар:

– «Төжөгин ал, базып жүр» деп, сеге айткан кижиге кем болотон?

<sup>13</sup>Жазылган кижиге дезе ол кем болгону билбеген, ненин учун дезе Иисус анда турган улустун ортозына жылыгып калган.

<sup>14</sup>Мынын кийинде Иисус ого Өргөдө туштап, айтты:

– Бат, сен жазылдың. Сеге мынанг жаман болбозун деп, база кинчек этпе.

<sup>15</sup>Бу кижиге барала, мени жасканы Иисус деп, иудейлерге айтты.

<sup>16</sup>Мыны суббота күнде эткени учун иудейлер Иисусты истей бердилер. <sup>17</sup>Же Ол айтты:

– Адам Бойынын керегин эмдиге эдет, Мен де эдип ок жадым.

<sup>18</sup>Ол суббота күндү байлаардан болгой, Кудайды Адазынып, Бойын Кудайга тендеген учун иудейлер Оны там истеп, өлтүрөргө турдылар.

<sup>19</sup>Бого каруу эдип, Иисус айтты:

– Чынын, чынын айдадым слерге: Адазынын эдип турганын көрбөйинче, Уулы Бойы Бойынанг нени де эдип болбос. Адазынын эдип турганын Уулы да эдет. <sup>20</sup>Ада Уулын сүүп, Бойынын не ле эдип турганын Ого көргүзөт. Слерди кайкадып, мынанг да артыкты эдип көргүзөт. <sup>21</sup>Ада өлгөндөрдү тиргизип, оларго жүрүм бергендей, Уулы да жүрүм берейин дегенге, жүрүм берет. <sup>22</sup>Ада кемнин де жаргызын этпей, не ле жаргы эдерин Уулынын табына салып берген, <sup>23</sup>Аданы тоогондой, ончозы Уулын тооп жүрзун деп.

---

\* Көп саба жебрен түрбектерде 36-4-чи үлгөр жок.

Уулын тообогоны, Оны ийген Аданы тообогоны ол. <sup>24</sup>Чынын, чынын айдадым слерге: Менин сөзимди угуп, Мени Ийгенге бүткени, мөнкү жүрүмдү. Ол жаргылатпас – өлүмнөн жүрүмге кечкени ол. <sup>25</sup>Чынын, чынын айдадым слерге: ой jedип келедири, jedип келди ок: олгөндөр Кудай Уулынын үнин угар; угала, тирилер. <sup>26</sup>Канайып Ада Бойында Бойы жүрүмдү, анайып Бойында Бойы жүрүмдү болорын Уулына да берген. <sup>27</sup>Ол Кижин Уулы болгон учун, жаргы да эдерин Онын табына салып берген. <sup>28</sup>Бого кайкабагар, ненин учун десе сөөк салар jerде jаткандардын ончозы Онын үнин угар ой jedип келедири. <sup>29</sup>Ак кылынып жүргендери жүрүм жүрерге тирилер; жаман кылынып жүргендери буруга каларга тирилер. <sup>30</sup>Мен алдымнан Бойым нени де edип болбозым: канайып уккам, анайып жаргы edип жадым. Менин жаргым чындык, ненин учун десе Бойымнын табымла edип жүрейин деп турган эмезим, je Мени Ийгеннин табыла edип турум.

***Кудайдын Уулын керелегени***

<sup>31</sup>– Мен Бойымды Бойым керелеп турган болзом, Менин керелегеним чын эмес. <sup>32</sup>Мени өскөзи керелейт, онын Мени керелеген керези чын деп, Мен билерим. <sup>33</sup>Слер Иоаннга элчилер ийген edигер; ол чынды кереледи. <sup>34</sup>Мен кижин керезин керексип турган эмезим, je мынайда айтканым, слерди аргадалзын деп айтканым ол болор. <sup>35</sup>Иоанн күйүп, жалтырап турган жарыткыш болгон. Слер десе онын жарыгында бир кезекке сүүнип аларга сананганыгар. <sup>36</sup>Менде десе Иоанндыйынан жаан кере бар: нени edип турганымды Ада эттирип jат; нени edип турганым, Мени Ада ийген деп, керелеп турганы ол. <sup>37</sup>Мени ийген Ада Бойы Мени кереледи. Слер десе Онын үнин качан да укпаганыгар, Онын бүдүмин де көрбөгөнигер. <sup>38</sup>Слердин бойыгарда болуп турган Онын сөзи де слерде jок, ненин учун десе Онын ийген Бойына бүтпейдигер. <sup>39</sup>Слер Чийимдерди шинжүлөп, олардон мөнкү жүрүмдү болорго сананып жадыгар. Олор десе Мени керелеп турулар. <sup>40</sup>Je слердин Меге келер күүнигер jок, жүрүмдү болойын деп. <sup>41</sup>Кижилерден Мен мак албай жадым. <sup>42</sup>Je Мен слерди билерим: слердин ичигерде Кудайга сүүш jок. <sup>43</sup>Мен Адамнын адында келдим, je слер Мени жуутпай жадыгар; өскөзи бойынын адында келзе, оны слер жуудып аларыгар. <sup>44</sup>Кудайдан мак бедиребей, бойыгардан бойыгар мак алып, канайып бүдеригер? <sup>45</sup>Мени Аданын алдында слерди бурулаар деп сананбагар, слерди бурулаары бар: слер иженип

жүрген Моисей. <sup>46</sup>Слер Моисейге бүткен болзогор, Меге де бүдер эдигер, ненин учун десе ол Мен керегинде бичиген. <sup>47</sup>Je онын чийимдерине бүтпей турган болзогор, Менин айтканыма канайып бүдеригер?

## 6

### *Беш мун кижини тойдырганы*

<sup>1</sup>Мынын кийинде Иисус Галилей эмезе Тивериад дейтен талайдын ол жанына барды. <sup>2</sup>Оору-жоболды жазып, кайкалдар жайап жүргенин көрөлө, Оны камык улус ээчиди. <sup>3</sup>Иисус кырдын бажына чыгып, анда үренчиктериле кожо отурып алды. <sup>4</sup>Иудейлердин Пасха байрамы жууктап келеткен. <sup>5</sup>Ого көп улус келип жатканын көрөлө, Иисус Филиппке айтты:

– Буларды азыраарга, калашты кайдан садып алалы?

<sup>6</sup>Бойынын эдейин дегенин билип, Ол анайда ченеп сураган.

<sup>7</sup>– Олордын кажызына ла эмештен де једишсин деп, олорго эки јүс динарийдин калажы јетпес – деп, Филипп каруу јандырды.

<sup>8</sup>Үренчиктеринин бирүзи, Симон-Петрдын Андрей карындажы, Ого айтты:

<sup>9</sup>– Мында бир уулчакта беш болчок арба калажы ла эки балыгаш бар, је мындыј көп улуска ол не болзын.

<sup>10</sup>Иисус айтты:

– Улусты кыйын отурзын дегер.

Ол јум өлөндү јер болгон. Анайдарда, беш мун кире кижикыйын отурды. <sup>11</sup>Иисус калаш алып, алкыш јетиреле, кыйын отурган улуска үледи. Анайып ок балыкты да кем канча кире күүнзегениле үледи. <sup>12</sup>Улус јип тойордо, үренчиктерине айтты:

– Јигеннин арткан-калганын јууп алыгар, бир де неме кара јерге калбазын.

<sup>13</sup>Јиген улустан арткан беш болчок арба калаштын тилимдерин он эки каламага толтыра јууп алдылар. <sup>14</sup>Улус Ол јайаган кайкалды көрөлө, айдышты:

– Телекейге келетен Јарчы чып-чын бу эмтир!

<sup>15</sup>Келип, Оны тудала, каан эдинип аларга тургандарын Иисус билип алала, јангыс Бойы кыр јаар ойто јүре берди.

**Суунын үстиле басканы**

<sup>16</sup> Эңир кире берерде, Иисустын үренчиктери талайга түштилер. <sup>17</sup> Кемеге отуруп, талайдын ол жанындагы Капернаум жаар жүстилер. Карачкылай берди, Иисус десе ологго эмдиге жетире келбес болды. <sup>18</sup> Тын салкын согуп, талай толкуланып турган. <sup>19</sup> Беш-алты беристе кирези кайыктайла, Иисустын талай үстинче базып, кемеге жууктап келеткенин көрүп, коркый бердилер. <sup>20</sup> Же Ол:

– Бу Мен эдим, коркыбагар! – деди.

<sup>21</sup> Олор Иисусты кемезине отургызып алайын деерде, кеме ол бойынча жүзүп бараткан жаратта болуп калды.

**Жүрүм берер тирү калаш**

<sup>22</sup> Эртезинде талайдын ол жанында артып калган улус ондо жүк бир кеме болгонун, Иисус үренчиктериле кожо ол кемеге отурбаганын, үренчиктер жаңыс бойлоры жүскенин көрдилер. <sup>23</sup> Айдарда, Кайракан алкыш-бийанын жетирген кийинде олор калаш жиген жерге Тивериаданан бир канча кеме жүзүп чыкты. <sup>24</sup> Анда Иисус та, үренчиктер де жок болгонун көрөлө, улус кемелерге отуруп, Иисусты бедиреп, Капернаумга жүзүп келдилер. <sup>25</sup> Оны талайдын ол жанынан табала, сурадылар:

– Равви, Сен бого качан келдин?

<sup>26</sup> Иисус каруу жандырып, айтты:

– Чынын, чынын айдадым слерге: слер кайкалдар көргөнигер учун Мени бедиреп турган эмезигер, же калаш жип тойгоныгар учун. <sup>27</sup> Үрелер курсак учун эмес, мөңкү жүрүм жүргүзер курсак учун иштегер. Оны слерге Ада Кудай танмалап койгон Кижин Уулы берер.

<sup>28</sup> – Кудайдын керегин бүдүрерге, нени эделик? – деп, олор сурадылар.

<sup>29</sup> Иисус каруу жандырды:

– Кудайдын кереги бат бу: Онын Ийгенине бүдүгер.

<sup>30</sup> – Көрөлө, бисти Сеге бүтсин деп, кандый билди көргүзерин? – деп, олор сурадылар. – Сен нени эдип жадын? <sup>31</sup> *Тенгериден ологго калаш берген* деп бичилгениле, адаларыс куба чөлдө манна жиген эди.

<sup>32</sup> Иисус ологго айтты:

– Чынын, чынын айдадым слерге: тенгериден калашты слерге Моисей берген эмес, тенгериден чын калашты слерге Менин Адам

берип јат. <sup>33</sup>Тенгериден тўжўп, телекейге јўрўм берер калаш Кудайдын калажы ол.

<sup>34</sup>Олор:

– Кайракан, андый калашты јаантайын биске берип тур – дедилер.

<sup>35</sup>Иисус олорго айтты:

– Мен – јўрўм берер калаш. Меге келген кижичакан да аштабас, Меге бўткен кижичакан да сузабас. <sup>36</sup>Је слер, Мени кўрўп јўрген бойыгар, Меге бўтпей јадыгар деп, Мен слерге айткам. <sup>37</sup>Адамнын берген ончолоры Меге келер. Меге келип јатканды кедери сўрбезим. <sup>38</sup>Бойымнын табымла эдип јўрейин деп, тенгериден тўшкен эмезим, Мени Ийгеннинг табыла эдип јўрейин деп, тенгериден тўшкеним ол. <sup>39</sup>Адамнын бергенинин незин де жылыйтпай, ончолорын калганчы кўнде тиргизерим – Мени Ийгеннинг табы ол. <sup>40</sup>Уулын кўрўп, Ого бўткен кажы ла кижичакан мўнкў јўрўмдў болзын деп, Менин Адамнын табы ол. Калганчы кўнде Мен оны тиргизерим.

<sup>41</sup>Ол Бойын «Мен – тенгериден тўшкен калаш» деп айтканына иудейлер арбаныжып, <sup>42</sup>айттылар:

– Бу Иосиф уулы Иисус эмес бедичакан? Бис Онын адазын ла энезин билер эмейис. «Мен тенгериден тўшкеним» деп, канайып айдат болбогой?

<sup>43</sup>– Бойыгар ортодо арбанышпагар – деп, Иисус олорго айтты. –

<sup>44</sup>Мени ийген Адам келдирген кижичакан, јангыс ол Меге келер аргалу. Калганчы кўнде Мен оны тиргизерим. <sup>45</sup>*Ончолорын Кудай ўредер* деп, јарчыларда бичилгени бар. Ададан угуп ўренген кижичакан Меге келер. <sup>46</sup>Мынайып айтканым, Аданы кўргўни бар деп айтканым эмес. Кудайдан Кем келген, Аданы кўргўни јангыс Ол. <sup>47</sup>Чынын, чынын айдадым слерге: Меге бўткени, мўнкў јўрўмдў. <sup>48</sup>Мен – јўрўм берер калаш. <sup>49</sup>Слердин адаларыгар куба чўлдў манна јиген эдилер, је олўп калгандар. <sup>50</sup>Је тенгериден тўшкен калаш андый эмес: оны јигени олбўс. <sup>51</sup>Мен – тенгериден тўшкен тирў калаш. Бу калаштан јигени ўргўлјичакан эзен јўрер. Менин беретен калажым – Менин эди-каным, онымды телекейдин јўрўми учун берип јадым.

<sup>52</sup>Айдарда, иудейлер бойлоры ортодо сўс блаажып, айттылар:

– Ол биске Бойынын эди-канын јиирге канайып беретен?

<sup>53</sup>Иисус каруу јандырды:

– Чынын, чынын айдадым слерге: Кижн Уулынын эди-канын жибезегер, Онын канын ичпезегер, бойыгарда жүрүм жок болор. <sup>54</sup> Менин эди-канымды жири, Менин канымды ичери, мөнкү жүрүм жүрери ол. Мен оны калганчы күнде тиргизерим. <sup>55</sup> Менин эди-каным – чын курсак, Менин каным – чын суузын. <sup>56</sup> Эди-канымды жири, канымды ичери Менин Бойымда жүрүп жат, Мен де онын бойында жүрүп жадым. <sup>57</sup> Канайып Мен, тирү Ада ийген Бойым, Адамнын Бойынча тирү жүрүп жадым, анайып, Менин эди-канымды жигени, Менин Бойымча тирү жүрер. <sup>58</sup> Бу калаш теңериден түшкен. Же ол маннаны, слердин адаларыгар чылап, жип өлгөннндий эмес: бу калашты жигени, мөнкү жүрүмдү болор.

<sup>59</sup> Мынайда Ол Капернаумдагы синагогада үредип айткан.

***Мөнкү жүрүмнин сөстөри***

<sup>60</sup> Көп үренчиктери мыны угала, айттылар:

– Кандый уур-күч сөстөр! Олорды кем угар аргалу?

<sup>61</sup> Иисус үренчиктери арбанып турганын Бойынын ичинде биллип, олорго айтты:

– Бу слерге буудак болуп жат па? <sup>62</sup> Кижн Уулы озогы жерине чыгып баратканын көрөр болзогор, не болгой эди? <sup>63</sup> Жүрүм берери – тын, эт-кан дезде, нени де эдип болбос. Слерге айдып турган сөстөрүм тын да, жүрүм де. <sup>64</sup> Же ортогордо бүтпестери бар.

Иисус дезде бүтпестерин де, Оны садып ийери кем болорын да бажынан ала билер болгон. <sup>65</sup> Онон айтты:

– Онын учун Мен слерге: «Аданан берилбейинче, кем де Меге келип болбос» дедим.

<sup>66</sup> Мынын кийнинде көп үренчиктери Онон жана түжүп, Оны ээчий жүрбес болды. <sup>67</sup> Айдарда, Иисус он экүден сурады:

– Слер база Менен жүре берерге турган болороор бо?

<sup>68</sup> – Кайракан! – деп, Симон-Петр каруу жандырды. – Бис кемге баратан эдис? Сенде мөнкү жүрүмнин сөстөри бар. <sup>69</sup> Сени Кудайдын Агарузы деп, бис бүттис те, билдис те.

<sup>70</sup> – Слерди, он экүни, Мен талдап алган эмес бедим? – деп, Иисус айтты. – Же слердин бирүгер – көрмөс!

<sup>71</sup> Мынайда Ол Симон Искариот уулы Иуданы айткан. Оны садып ийери дезде он экүнин бирүзи ол болгон.



## 7

### *Иисус ла Онын карындаштары*

<sup>1</sup> Мынын кийинде Иисус Иудейде жүрбейин деп, Галилей ичиле жүрди, ненин учун десе иудейлер Оны өлтүрөргө тургандар.

<sup>2</sup> Иудейлердин байкан тургузатан деп байрамы жууктап келерде, <sup>3</sup> карындаштары Ого айттылар:

– Мынан чыгып, Сенин эдип жүргенинди үренчиктерин де көрзин деп, Иудей жерине бар. <sup>4</sup> Жарлу болойын деген кижини, жазырып неме этпейтен. Сен андыйды эдип жүргөн болзон, Бойынды Бойун телекейге ач.

<sup>5</sup> Карындаштары да Ого бүтпей турган учун анайып айткандар.

<sup>6</sup> Иисус оларго каруу жандырып, айтты:

– Менин ойум жеткелек, слерге десе кандый да ой келижер.

<sup>7</sup> Телекей слерди жаман көрүп болбос, Мени десе жаман көрүп жат, ненин учун десе онын кылынып турганы жаман деп, Мен керелеп айдып жүрүм. <sup>8</sup> Слер байрамга барыгар, Мен бу байрамга эм тура барбазым, ненин учун десе Менин ойум жеткелек.

<sup>9</sup> Мынайда айдала, Ол Галилейде артып калды. <sup>10</sup> Же карындаштары байрамга жүре берерде, Ол до барды: көрүне эмес, жажытту чылап. <sup>11</sup> Иудейлер Оны байрамнан бедиреп, «Ол кайда?» – деп, сурап турдылар. <sup>12</sup> Улус ортодо Ол керегинде көп куучын жүрди. Кезиктери: «Ол жакшы кижини», өскөлөри: «Жок, Ол улусты аскырытып жат» дешкилеер болды. <sup>13</sup> Андый да болзо, иудейлерден коркып, Ол керегинде кем де ачыгынча айтпай турган.

### *Өргөөдө жарлыктаганы*

<sup>14</sup> Байрамнын ортозы киреде Иисус Өргөөгө кирип, үретти.

<sup>15</sup> Иудейлер кайкап, айдышты:

– Бу үренбеген Бойы, Чийимдерди канайып билип туру болбогой?

<sup>16</sup> Иисус айтты:

– Менин үредүүм Менийи эмес, Мени Ийгендийи. <sup>17</sup> Онын табыла кылынып жүрейин дегени, бу үредү Кудайдан ба, эмесе Мен Бойымнан таап айдып тургам ба деп, билип алар. <sup>18</sup> Бойынан таап айдаачы, бойы жакшы атка калайын деп сананат. Же Оны Ийгенге мак бедиреп жүргени чындык, мекези жок болгоны ол.

<sup>19</sup> Моисей слерге Јасак берген эмес пе? Је слердин кемигер де Јасакты бүдүрбей јат. Мени ненин учун өлтүрерге турганыгар?

<sup>20</sup> – Сенин өзөк-буурында шилемир бар болды ба? – деп, улус каруу јандырды. – Сени кем өлтүрерге туру?

<sup>21</sup> Иисус каруу јандырып, ологро айтты:

– Мен бир керек эттим, ончогор кайкап јадыгар. <sup>22</sup> Моисей слерге томдоорын берген – онызы Моисейден эмес те болзо, адалардан јандалып келген, – слер кижини суббот күнде томдоп јадыгар. <sup>23</sup> Моисейдин јасагы бузулбазын деп, кижини суббот күнде томдодып турганда, суббот күнде кижинин бастыра бойын јасты деп, Меге кородоп јадыгар ба? <sup>24</sup> Тыш кебериле јаргылабагар, је чындык јаргыла јаргылагар!

<sup>25</sup> Иерусалимнин бир кезик улузы айдышты:

– Өлтүрерге турган кижизи бу болор бо? <sup>26</sup> Көрзөгөр дө, Ол ачыгынча айдат, Ого кем де неме айтпайт! Ол Христос деп, јаандар чынн билип алган болор бо? <sup>27</sup> Је бу кижини кайдан болгонн билерис. Христос келер болзо, Ол кайдан болгонн кем де билбес.

<sup>28</sup> Айдарда, Иисус Өргөө ичинде үнденип, үредип айтты:

– Слер Мени билеригер, кайдан болгонн база билеригер, је Мен Бойымнан Бойым келген эмезим, Мени Ийгени чындык, слер Оны билбезигер. <sup>29</sup> Мен Оны билерим, ненин учун дезе Мен Онон болуп турум, Мени ийгени Ол.

<sup>30</sup> Оны тудуп алар эбин бедиредилер, је кем де Ого тийбеди, ненин учун дезе Онын өйи јеткелек болгон. <sup>31</sup> Калык ортодон көп улус Ого бүдүп, «Христос келзе, мынын эткенинен артык кайкал эдер беди?» – дежип турдылар.

<sup>32</sup> Улустын анайда эрмектежип турганы фарисейлерге угулган. Айдарда, улу абыстар ла фарисейлер Оны тудуп аларга, бойлорыннын јалчыларын ийгендер.

<sup>33</sup> Иисус дезе ологро айткан:

– Слерле кожо эмеш болорым, онон Мени Ийгенге јүре берерим. <sup>34</sup> Мени бедиреригер, је таппазыгар, Мен кайда болзом, оноор келип болбозыгар.

<sup>35</sup> Айдарда, иудейлер бойы бойлорына айдыштылар:

– Бис таппас кандый јерге барарга туру бу? Еллин ортодо тарай јаткан улустарга барып, анда еллиндерди үредерге туру эмеш пе?

<sup>36</sup> «Мени бедиреригер, је таппазыгар, Мен кайда болзом, оноор келип болбозыгар» деп айткан сөзи не сөс болотон?

***Агару Тын керегинде сөс***

<sup>37</sup> Байрамның калганчы улу күнинде Иисус өрө туруп, үнденип айтты:

– Суузап турганы Меге келип, ичсин. <sup>38</sup> Чийимде айдылганынча, Меге бүткен кижинин өзөгинен тирү суулар агып чыгар.

<sup>39</sup> Иисус мынайда Ого бүткен улус алынатан Тынды айткан. Олордо дезе, Иисустын ады макка чыккалакта, Тын жок болгон.

***Иисустан улам бөлүниш***

<sup>40</sup> Улустын кезиги, бу сөзин угала, айдышты:

– Чын, Ол Жарчы!

<sup>41</sup> Өскөлөри:

– Ол Христос! – дедилер.

Кажылары дезе:

– Христос Галилейден келетен беди? – дешти. – <sup>42</sup> Христос Давидтин үренинен, Давидтин турган жери Вифлеемнен келер деп, Чийимде айдылбаган беди?

<sup>43</sup> Анайып, Иисустан улам жуулган улус ортодо бөлүниш болды.

<sup>44</sup> Олордын кезиктери Оны тудуп аларга сананды, же Ого кем де тийбеди.

<sup>45</sup> Жалчылар једип келерде, улу абыстар ла фарисейлер олордон сурадылар:

– Слер Оны не керек экелбедигер?

<sup>46</sup> – Ол Кжи чилеп кем де, качан да эрмектенбеген – деп, жалчылар каруу јандырдылар.

<sup>47</sup> – Слер де Онын мекезине кирип калган болдыгар ба? – деп, фарисейлер олорго айдышты. – <sup>48</sup> Бийлердин эмезе фарисейлердин Ого бүткени бар беди? <sup>49</sup> Је бу калык Јасак билбес, каргышка калган ол.

<sup>50</sup> Олордын бирүзи, башкыда Иисуска келип барган Никодим, олорго айтты:

<sup>51</sup> – Озолуп кижинин бойынан укпайынча, нени кылынып туру деп билип албайынча, бистин Јасак кижини јаргылайтан беди?

<sup>52</sup> – Сен де Галилейден болорын ба? – деп, олар айттылар. – Шинде, Галилейден јарчы бүтпейтенин билип аларын.

<sup>53</sup> Мынын кийнинде ончолоры айылдары сайын таркай берди.

## 8

### *Кинчектү үй кижини бурулабаганы*

<sup>1</sup>Иисус дезе Елеон кырга барды. <sup>2</sup>Эртен тура Өргөөгө ойто келди. Улустын ончозы Ого келип турды. Иисус отурала, ололды үреткен.

<sup>3</sup>Бу өйдө бичикчилер ле фарисейлер өскө эрге биригеле туттурган бир үй кижини экелип, ортозына тургузала, <sup>4</sup>Ого айттылар:

– Үредүчи, бу үй кижини өскө эрге биригип, туттурган. <sup>5</sup>Моисей бойынын Јасагында андыйларды ташла шыбалап өлтүрсин деп, биске јакыган эди. Сен не деерин?

<sup>6</sup>Олор Оны бурулап айдарга, сөзинен јик бедиреп, ченеп сурагандар. Је Иисус бөкөйип, сабарыла јерге чийип турды. <sup>7</sup>Олор турумкай сурап турарда, бажын өрө көдүрүп,

– Кемигерде кинчек јок, бу үй кижиге озо таш чачсын – дейле, <sup>8</sup>ойто бөкөйип, јерге чийе берди.

<sup>9</sup>Олор мыны угала, јаан јаштуларынан баштайла, ээчий-деечий јүре бердилер. Артып калганы јангыс Иисус, база ортозында турган үй кижини болды. <sup>10</sup>Иисус бажын өрө көдүрүп, үй кижиден сурады:

– Үй кижини, олор ончозы кайда? Сени кемизи де бурулап јаргылабады ба?

<sup>11</sup>– Јок, Кайракан! – деп, ол каруу јандырды.

– Мен де сени бурулап јаргылабайдым – деп, Иисус айтты. – Бар, база кинчек этпе.

### *Иисус – телекейге Јарык*

<sup>12</sup>Иисус ойто ло олорго айда берди:

– Мен – телекейге Јарык. Мени ээчий барган кижини карачкыда базып јүрбес, онын бойында јүрүмнин јарыгы болор.

<sup>13</sup>– Сен Бойын Бойынды керелеп турун, – деп, фарисейлер айттылар, – Сенин керелеп айдып турганын чын эмес.

<sup>14</sup>Иисус каруу јандырды:

– Мен Бойымды Бойым да керелеп турган болзом, Менин керелегеним чын, ненин учун дезе Бойымнын кайдан келгенимди,

кайдаар барып жатканымды билерим. Слер десе Мен кайдан келгенимди, кайдаар барып жатканымды билбезигер. <sup>15</sup>Слер кижичилеп жаргылап жадыгар, Мен десе кемди де жаргылабай жадым. <sup>16</sup>Мен жаргылап та турзам, Менин жаргым чын, ненин учун десе Мен жагыс Бойым эмес, Мениле кожо Мени ийген Ада. <sup>17</sup>Эки кижинин керези чындык деп, слердинг Жасагаарда да бичилгени бар. <sup>18</sup>Мен Бойымды Бойым керелеп турум, Мени ийген Ада Мени база керелеп туру.

<sup>19</sup>– Сенин Аданг кайда? – деп, олар сурадылар.

– Слер Мени де, Адамды да билбезигер – деп, Иисус каруу жандырды. – Слер Мени билген болзогор, Адамды да билер эдигер.

<sup>20</sup>Иисус Өргөөдөги акча жуур жердинг жанында туруп, үредип турган тужында бу сөстөрдү айткан. Онын өйи жеткелек болуп, Оны кем де тутпады.

<sup>21</sup>Иисус база айтты:

– Мен барып жадым. Мени бедиреп жүреригер, же кинчектү болгоныгарча өлөригер. Кайдаар барып жаткам, оноор келип болбозыгар.

Айдарда, иудейлер айдышты:

<sup>22</sup>– «Кайдаар барып жаткам, оноор келип болбозыгар» деп, нени айдып туру? Ол Бойын Бойы өлтүрөргө турган эмеш пе?

<sup>23</sup>Ол каруу жандырды:

– Слер мынанг, төмөнгилерден, Мен – өрөгилерден. Слер бу телекейден, Мен бу телекейден эмезим. <sup>24</sup>Онын учун слерге кинчектү болгоныгарча өлөригер дегем. Бу Мен дегениме бүтпес болзогор, кинчектү болгоныгарча өлөригер.

<sup>25</sup>– Айдарда, Сен кем? – деп, олар сурадылар.

– Энг бажынанг ала слерге айдып жүргеним Мен эдим – деп, Иисус каруу жандырды. – <sup>26</sup>Слер керегинде көпти айдар, слерди жаргылаар аргам бар, же Мени ийген Бойы чындык, Ононг нени укканымды телекейге айдып турум.

<sup>27</sup>Олорго Ада керегинде айтканын ондободылар. <sup>28</sup>Онын учун Иисус айтты:

– Кижичилеп Уулын көдүрзегер, бу Мен болгонымды, нени де Бойымнанг эдип турганым жок деп, же Аданын үреткенинче айдып жадым деп, ол тушта билеригер. <sup>29</sup>Мени ийген Бойы десе Мениле кожо: Ол Мени жагыскандыра артырбады, ненин учун десе Мен качан да болзо, Ого жараганынча кылынып турум.

<sup>30</sup>Ол мынайда айдып турарда, Ого көп улус бүтти.

***Чын слерди јайымдаар***

<sup>31</sup> Иисус Бойына бүткен иудейлерге айтты:

– Менин сөзимде болуп жүрзегер, Менин чын үренчиктерим болгоныгар ол. <sup>32</sup> Чынды билип аларыгар, чыннын бойы слерди јайымдаар.

<sup>33</sup> – Бис Авраамнын үрени эдибис, качан да, кемге де кул болбогоныс – деп, олор айттылар. – «Јайым болороор» деп, канайып айдадын?

<sup>34</sup> Иисус каруу јандырды:

– Чынын, чынын айдадым слерге: кинчек эдери, кинчектин кулы ол. <sup>35</sup> Је кул айылда мөнкү жүрбес, уул мөнкү жүрер. <sup>36</sup> Андый болгондо, Уул слерди јайымдаза, чын јайым болгоныгар ол. <sup>37</sup> Слерди Авраам үрени деп билерим, је слер Мени өлтүрер күүндү, ненин учун дезе Менин сөзимге көксигерде јер бербей јадыгар. <sup>38</sup> Мен Адамда нени көргөнимди айдып јадым, слер дезе адагардан нени укканаарды кылынып јадыгар.

***Слердин адагар – көрмөс***

<sup>39</sup> – Бистин адабыс Авраам – деп, олор каруу јандырдылар.

Иисус айтты:

– Слер Авраамнын балдары болгон болзогор, Авраамнын эдип жүргенин эдер эдигер. <sup>40</sup> Эмди дезе Кудайдан уккан чынды слерге айткан Кижн Бойымды өлтүрерге јадыгар: Авраам онойдо этпеген.

<sup>41</sup> Слер адагардын керегин эдип јадыгар.

Айдарда, олор айттылар:

– Бис чайдам эдеринен туулган эмезибис, Адабыс јангыс – Кудай!

<sup>42</sup> Иисус каруу јандырды:

– Адагар слердин Кудай болгон болзо, слер Мени сүүр эдигер, ненин учун дезе Мен Кудайдан чыктым, келдим. Мен Бойымнан Бойым келген эмезим, Мени Ол ийген. <sup>43</sup> Слер ненин учун Менин эрмегимди ондобой јадыгар? Менин сөзимди угатан аргагар јок учун. <sup>44</sup> Слердин адагар – көрмөс, слер адагардын кычазын бүдүрерге јадыгар. Бажынан ала ол кижн өлтүрөөчи болгон, чынга јайылбаган. Онын бойында чын јок ине. Төгүнди айдып турган тужында бойындыын айдат, ненин учун дезе ол, төгүнчи бойы, төгүннин адазы да ол. <sup>45</sup> Мен

чынды айдып тургамда дезе, Меге бütпей жадыгар. <sup>46</sup> Слердин кемигер Мененг кинчек таап айдар? Мен чынды айдып турган болзом, Меге не керек бütпей жадыгар? <sup>47</sup> Кудайдан болгоны, Кудайдын сөзин угат. Кудайдан эмес болгоныгар учун укпай жадыгар.

*Иисус Авраамнан озо  
бар болгон*

<sup>48</sup> Иудейлер бого мынайда айттылар:

– Сени самар кижиде деп, өзөк-буурында шилемир бар деп, бистинг айдып турганыс чын эмес пе?

<sup>49</sup> Иисус каруу жандырды:

– Менде шилемир жок, же Мен Бойымнын Адамды тооп жадым, слер дезе Мени жамандап жадыгар. <sup>50</sup> Мен Бойымнын магымды бедиребей жадым. Бедиреп, жаргылап Турганы бар. <sup>51</sup> Чынын, чынын айдадым слерге: Менин сөзимди чеберлеп жүрген кижиде үргүлжиде чакка өлүм көрбөс.

<sup>52</sup> – Өзөк-буурында шилемир барын эмдиде билдис – деп, иудейлер айттылар. – Авраам да өлди, жарчылар да өлдилер, Сен дезе сөзимди чеберлеп жүрген кижиде үргүлжиде чакка өлүм көрбөс дейдинг. <sup>53</sup> Сен Авраам адабыстанг жаан болдын ба? Ол өлди, жарчылар да өлдилер. Сен Бойынды кем деп бодойдын?

<sup>54</sup> Иисус каруу жандырды:

– Мен Бойымды Бойым мактап турган болзом, Менин магым неге де бодолбос. Же Мени Адам мактап жат, Оны слер бойлороордын Кудайыгар дейдигер. <sup>55</sup> Слер Оны билип албадыгар, Мен дезе Оны билип турум. Оны билбезим деп айдар болзом, слердий ок төгүнчиде болорым ол. Же Мен Оны билерим, Онын сөзин чеберлеп жүрүм. <sup>56</sup> Слердин адагар Авраам Менин күнимди көрөтөнинде сүүнип-жыргап жүрген. Ол көрди де, сүүндиде.

<sup>57</sup> – Сен, бежен жашка жеткелек Бойын, Авраамды көрдинг бе? – деп, иудейлер айттылар.

<sup>58</sup> – Чынын, чынын айдадым слерге: Авраам бар болголокто, Мен бар болгом – деп, Иисус каруу жандырды.

<sup>59</sup> Айдарда, Оны шыбалаарга таш алдылар. Же Ол жажынып, Өргөдөн чыга берди.

## 9

### *Энеден сокор туулганды жасканы*

<sup>1</sup> Иисус барып жадала, энеден сокор туулган кижини көрүп ийди.

<sup>2</sup> – Равви, ол ненин учун сокор туулган? – деп, үрөнчиктер Онон сурадылар. – Кемизи кинчек эткен: ол бойы ба, эмезе ада-энези бе?

<sup>3</sup> – Ол до, ада-энези де кинчек этпеген – деп, Иисус каруу жандырды. – Же Кудайдын керектери онын бойында көрүнзин деп, ол сокор туулган. <sup>4</sup> Күн өткөлөктө, Мени Ийгеннин керегин Мен эдер учурлу. Түн кирип жат, ол тушта кем де эдип болбос. <sup>5</sup> Мен телекейде тужымда, Мен – телекейге жарык.

<sup>6</sup> Мынайда айдала, Ол жерге түкүрди, чилекейине тобрак чейеле, сокордын көзине сүртүп, <sup>7</sup> айтты:

– Силоам деп суубуунтыга барып, јунунып ал.

Силоам дегени, «ийилген» дегени.

Ол барып, јүзин јунды, көстү болуп келди.

<sup>8</sup> Айылдаштары ла башкыда онын суранчыктап отурганын көргөн улус айдышты:

– Суранчыктап отураачы кижі бу эмес пе?

<sup>9</sup> Кажылары: ол – дешти, кезиктери дезе: јок, ого түнгей кижі – дешти. Ол бойы: бу мен – деп турды.

<sup>10</sup> – Көзин канайып жарыды? – деп, озор сурадылар.

<sup>11</sup> Онызы айтты:

– Иисус деген кижі чилекейине тобрак чейип, көзиме сүртеле, айткан: «Силоамга барып, јунунып ал». Мен барып јунундым, көстү болдым.

<sup>12</sup> Ол кайда деп сурагылаарда, билбезим – деди.

<sup>13</sup> Сокор болгонды фарисейлерге алып бардылар. <sup>14</sup> Иисус чилекейине тобрак чейип, онын көзин жарытканы дезе суббот күнде болгон. <sup>15</sup> Көзи канайып жарыганын фарисейлер база сураарда, ол айтты:

– Ол көзиме чейинти салды, мен јунундым, көстү болдым.

<sup>16</sup> Айдарда, фарисейлердин кезиги айдышты:

– Суббот күнди чекчилебес бу кижі Кудайдан эмес.

Кезиги айдышты:

– Андый кайкалдарды кинчектү кижі эдер беди?



Анайып, олар ортодо бөлүниш болды. <sup>17</sup> Сокор болгоннон ойто сурадылар:

- Ол кижини керегинде не деерин, Ол сенин көзинди ачкан ине?
- Ол жарчы – деп, онызы айтты.

<sup>18</sup> Көзи жарыганнын бойынын ада-энезин алдырып албайынча, иудейлер онын сокор болгонына, көзи жарыганына бүтпей турдылар. Онын учун ада-энезин алдырып алып, <sup>19</sup> олардон сурадылар:

– Сокор туулган уулыбыс дегенигер бу ба? Эмди ол канайып көрөр боло берди?

<sup>20</sup> – Уулыбыс бу эди, сокор туулганы чын эди, онызын билерис.

<sup>21</sup> Эмди канайып көрөр боло бергенин, онын көзин кем ачты болбогой, билбей жадыбыс. Бойынан сурагар, ол чыдап калган, бойы керегинде бойы айтсын.

<sup>22</sup> Ада-энези иудейлерден коркып турган учун анайда айткандар. Иудейлер дезе Иисусты Христос деп айдарды синагогадан чыгарып саларга жөптөжип койгондор. <sup>23</sup> Онын учун ада-энези: «Ол чыдап калган, бойынан сурагар» – деген.

<sup>24</sup> Сокор болгонды экинчизин алдырып, ого айттылар:

– Чынды айдып, Кудайды макта. Ол Кижини кинчектү деп, бис билерис.

<sup>25</sup> – Ол кинчектү бе, жок по, мен билбезим – деп, ол каруу жандырды. – Сокор болгон эдим, эмди көрүп турум, билерим жагыс ол.

<sup>26</sup> – Ол сениле нени этти? – деп, олар ойто сурадылар. – Көзинди канайып жарытты?

<sup>27</sup> – Мен слерге айтпай кайттым, же слер укпадыгар – деп, ол каруу жандырды. – База нени угайын деп туругар? Айса слер де Онын үренчиктери болорго туругар ба?

<sup>28</sup> Олар оны талап, айттылар:

– Сен Онын үренчиги, бис – Моисейдин үренчиктери. <sup>29</sup> Моисейле Кудай тил алышканын билерис. Бу кижини дезе билбей турубыс, кайдан болбогой ол.

<sup>30</sup> – Ол кайдан болгонын билбейтенигер кайкамчылу – деп, ол кижини каруу жандырды. – Ол дезе менин көзимди жарыткан. <sup>31</sup> Же бис билерис, Кудай кинчектүлөрдү укпайтан эди, Кудайды тооп, Онын күүниле эдип жүргендерди угатан эди. <sup>32</sup> Кем сокор туулганын көзин жарыткан деп, чак бүдерден бери угулбады. <sup>33</sup> Ол Кудайдан эмес болзо, нени де эдип болбос эди.

<sup>34</sup> – Бастыра бойын кинчектү туулала, бисти үредип турун ба? – дейле, оны чыгара сүрүп ийдилер.

<sup>35</sup> Оны чыгара сүрүп ийгенин угала, Иисус оны таап алып, айтты:  
– Кижн Уулына сен бүдүп жадын ба?

<sup>36</sup> – Кайракан, мени Ого бүтсин деп, Ол кем болгонын айтсан? – деп, ол сурады.

<sup>37</sup> – Сен Оны көрдин – деп, Иисус айтты. – Сениле эрмекте- жип турганы Ол.

<sup>38</sup> – Бүдүп турум, Кайракан! – дейле, ол Иисуска бажырды.

<sup>39</sup> Иисус айтты:

– Көрбөй тургандар көрзин деп, көрүп тургандар сокорсын деп, Мен бу телекейге жаргы эдерге келдим.

<sup>40</sup> Оныла кожо болгон фарисейлердин кезиги мыны угала, Ого айттылар:

– Бис те сокор бо?

<sup>41</sup> Иисус каруу жандырды:

– Сокор болгон болзогор, слерде кинчек жок болор эди. Эмди десе слер көрүп жадыбыс деп айдып турганыгарда, кинчектү бойынча артканыгар ол.

## 10

### *Күдүчи ле онын койлоры*

<sup>1</sup> – Чынын, чынын айдадым слерге: койдын кажаанына эжигинен кирбей, өскө жерден ажып турганы – уурчы ла тонокчы.

<sup>2</sup> Эжигинен кирип турганы – койдын күдүчизи. <sup>3</sup> Эжик сакчызы ого эжик ачат, койлор онын үнин угат, ол бойынын койлорын адыла адап, тышкары чыгарат. <sup>4</sup> Койлорун чыгарала, алдынан барат, койлор оны ээчий баргылайт, ненин учун десе онын үнин билгилеер. <sup>5</sup> Өскө кижини десе ээчибей, онон качкылаар, ненин учун десе өскө кижинин үнин билгилебес.

<sup>6</sup> Бу укаа сөсти Иисус олорго айдып берген, же Онын айтканын ондободылар. <sup>7</sup> Иисус олорго база айтты:

– Чынын, чынын айдадым слерге: Мен – койлорго эжик. <sup>8</sup> Менен озо келгендер ончозы уурчылар ла тонокчылар болгон, же койлор оларды уксаган. <sup>9</sup> Мен – эжик. Менен кирген кижн аргадалар; кирер де, чыгар да, одор до табар. <sup>10</sup> Уурчы жагыс уурдайын,

өлтүрейин ле жайрадайын деп келет. Мен дезе жүрүм берерге, артыктай берерге келгем. <sup>11</sup> Мен — жакшы күдүчи. Жакшы күдүчи койлор учун бойынын тынын салатан. <sup>12</sup> Жалчы дезе күдүчи эмес, койлор до оныйы эмес. Жууктап келеткен бөрүни көрөлө, ол койлорды таштап, качат. Бөрү койлорды тутат, тоскурат. <sup>13</sup> Жалчы дезе, жалга ла болуп жүргенде, койлорды сананбайт. <sup>14</sup> Мен — жакшы күдүчи. Мен бойымдыларды билерим, бойымдылар да Мени билер. <sup>15</sup> Ада Мени билгендий, Аданы Мен де билерим. Койлорым учун Мен тынымды салып турум. <sup>16</sup> Бу кажаанда эмес база койлорым бар. Мен оморды да экелер учурлу. Омор Менин үнимди угар, жангыс үүр, жангыс Күдүчи болор. <sup>17</sup> Тынымды ойто алайын деп, онымды берип жатканым учун, Ада Мени сүүп жат. <sup>18</sup> Онымды Менин кижини блаап алып жаткан эмес, онымды Мен Бойым берип жадым. Тынымды берзем — Менин жаным, онымды ойто алзам — Менин жаным. Мындай жакылтаны Адамнан алгам.

<sup>19</sup> Бу сөстөрдөн улам иудейлер ортодо база ла бөлүниш болды.

<sup>20</sup> — Ол, өзөк-буурында шилемирлү Бойы, жүүлип туру. Оны не угуп туругар? — деп, омордын көп сабазы айдышты.

<sup>21</sup> — Бу сөс шилемирлүнинг сөзи эмес — деп, өскөлөри айттылар. — Шилемир сокор улустын көзин жарыдып болор беде?

### *Иудейлер Иисуска удур*

<sup>22</sup> Ол тушта Иерусалимде Жангырар деген байрам жедип келген. Кыш өйи болгон. <sup>23</sup> Иисус Өргөөнинг күрентигиндеги Соломоннын дейтен жабу алдында базып жүрген. <sup>24</sup> Иудейлер Оны күреелей алып, айттылар:

— Сен канчазын бисти кыйнаарын? Сен Христос болзонг, биске чике айт.

<sup>25</sup> Иисус каруу жандырды:

— Мен слерге айттым, же слер Меге бүтпей жадыгар. Адамнын адында нени эдип жүргеним, Мени керелеп турганы ол. <sup>26</sup> Же слер бүтпей жадыгар, ненин учун дезе слер Менин койлорымнан эмезигер. <sup>27</sup> Менин койлорым үнимди угуп жат, Мен оморды билерим, омор Мени ээчип жүргүлери. <sup>28</sup> Оморго Мен мөнкү жүрүм берип жадым, омор үргүлжиге өлбөс, Менин колымнан оморды кем де блаап албас. <sup>29</sup> Оморды Меге берген Адам ончозынан жаан: Адамнын колынан оморды кем де блаап болбос. <sup>30</sup> Мен де, Ада да — жангыс.

<sup>31</sup> Иудейлер Оны согорго ойто ло таш ала койдылар.

<sup>32</sup> – Мен слерге Аданан көп жакшы керектер көргүстим – деп, Иисус айтты. – Олордын кажызы учун Мени ташла шыбалаарга туругар?

<sup>33</sup> – Сени жакшы керектеринг учун ташла шыбалаарга турган эмес, Бойынды, кижин Бойун, Кудай эдинип, Оны жамандап турганын учун – деп, иудейлер айттылар.

<sup>34</sup> Иисус каруу жандырды:

– Слердин Жасагарда мынайда бичилгени бар эмес пе: «*Мен айттым, слер – кудайлар*»? <sup>35</sup> Кудайдын сөзи берилгендерди Чийим кудайлар деп адап турган да, – Чийим десе бузулбас, – <sup>36</sup> «Кудайды жамандап жадын» деп, Ада талдап, телекейге Ийгенге айдаар ба, «Мен – Кудайдын Уулы» дегеним учун ба? <sup>37</sup> Адамнын эдип жүргенин Мен этпей турган болзом, Меге бүтпегер. <sup>38</sup> Онызын эдип турган болзом, Бойыма бүтпес болзогор, эдип жүргениме бүдүгөр. Адам Менин Бойымда деп, Мен де Онын Бойында деп, ол тушта билип, бүдеригер.

<sup>39</sup> Айдарда, Оны база тудуп аларга бедиреп турдылар, же Ол олордын колунан кыйыжа берди.

<sup>40</sup> Иисус Иордан ары жаны жаар, башкыда Иоанн улусты крестеп жүрген жерлерге ойто барып, анда артып калды. <sup>41</sup> Ого көп улус келип, «Иоанн бир де кайкал этпеген, же онын Ол керегинде айтканы ончозы чын болды» дешкилеп турды. <sup>42</sup> Анда Ого көп улус бүтти.

## 11

### *Лазарьдын өлгөнү*

<sup>1</sup> Лазарь деп бир кижин оорыган. Ол Вифания деп журттан болгон. Бу журтта Мария ла онын сыйны Марфа жаткандар. <sup>2</sup> Кайраканды баалуу-чуулу жараш жытту майла сүртүп, будын бойынын чачыла арчыганы бу Мария болгон; ооруй берген Лазарь десе онын карындажы.

<sup>3</sup> «Кайракан, Сенин карузыган кижин оору жадыры» деп айдарга, эжелү-сыйынду Ого кижин ийдилер. <sup>4</sup> Иисус мыны угала, айтты:

– Ол оору өлөрине эмес, Кудайдын магына, ол ажыра Кудайдын Уулы макталарына.

<sup>5</sup> Иисус десе Марфага, онын эжесине де, Лазарьга да карузып жүрген. <sup>6</sup> Лазарьдын ооруп жатканын угала, жүрген жеринде эки конды. <sup>7</sup> Мынын кийинде үренчиктерине айтты:

– Кайра Иудейге баралы.

<sup>8</sup> – Равви, – деп, үренчиктери айттылар, – јуукта жаңы иудейлер Сени ташла шыбалап өлтүрөргө сананган јок беде. Сен ойто оноор барып жадын ба?

<sup>9</sup> Иисус ологго айтты:

– Түште он эки саат эмес беде? Түште јүргени, бу телекейдин јарыгын көрүп турган бойы, бүдүрилбейт. <sup>10</sup> Түнде јүргени дезе, бойында јарык јок болуп, бүдүрилет.

<sup>11</sup> Мынайда айдала, онон:

– Лазарь најыбыс уйуктай берди, је Мен оны ойгозорго барып жадым – деди.

<sup>12</sup> Үренчиктери айттылар:

– Кайракан, ол уйуктай берген болзо, јазылар.

<sup>13</sup> Иисус онын өлгөнин айткан, олог дезе тегин уйкузын айтты деп санангандар. <sup>14</sup> Айдарда, Иисус ологго чикезин айтты:

– Лазарь јада калды. <sup>15</sup> Слерди бүтсин деп, анда јок болбогони-ма слер учун сүүнип турум. Је ого баралы!

<sup>16</sup> Игис дейтен Фома өскө үренчиктерге айтты:

– Бис те баралы, Үредүчиле кожо өлөли!

<sup>17</sup> Иисус келзе, Лазарь сөөк салар јерде јаткалы төрт коныптыр. <sup>18</sup> Вифания дезе Иерусалимнен үч беристе кирези јуугында болгон. <sup>19</sup> Карындажы өлөрдө ачу-коронго түшкен Марфа ла Марияга коот эдерге көп иудейлер келген. <sup>20</sup> Марфа Иисустын келип јатканын угала, уткып барды. Мария үйде отура калды.

<sup>21</sup> – Кайракан, Сен мында јүрген болзонг, карындажым өлбөс эди! – деп, Марфа Иисуска айтты. – <sup>22</sup> Је Кудайдаг нени де суразаң, Кудај Сеге берер деп, эмди де билерим.

<sup>23</sup> – Карындажын тирилер – деп, Иисус ого айтты.

<sup>24</sup> – Тирилерин билип турум – тирилер тушта, калганчы күнде, – деп, Марфа каруу јандырды.

<sup>25</sup> Иисус айтты:

– Мен – Тирилери ле Јүрүм. Меге бүткени, өлзө дө, јүрер. <sup>26</sup> Јүргени, Меге бүткени дезе үргүлјиге өлбөс. Бого бүдүп турун ба?

<sup>27</sup> – Эйе, Кайракан – деп, ол каруу јандырды. – Сени телекейге келип јаткан Христос, Кудајдын Уулы деп, бүдүп турум.

<sup>28</sup> Мынайда айдала барып, Мария эјезин туйка кычырды:

– Үредүчи мында, сени келзин дийт.

<sup>29</sup> Мария уккан бойынча, капшай туруп, Ого барды. <sup>30</sup> Иисус јуртка киргелек болгон, Оны Марфа уткыган јерде артып калган.

<sup>31</sup>Марияга коот эдип, үйде кожо отурган иудейлер, онын капшай туруп, чыга бергенин көрөлө, сөөк салган жер жаар ыйлаарга барган болор деп, ээчий бастылар. <sup>32</sup>Мария дезе, Иисус болгон жерге келип, Оны көрөлө, будына жыгылып, айтты:

– Кайракан, Сен мында жүрген болзон, карындажым өлбөс эди!

<sup>33</sup>Онын ыйлаганын, кожо келген иудейлердин ыйлашканын көрөлө, Иисус тыныла ачу-коронго түжүп, кыйналып, <sup>34</sup>айтты:

– Онын сөөгин кайда жуудыгар?

– Кайракан, барып, көр – деп, озор каруу жандырдылар.

<sup>35</sup>Иисустын көзине жаш келди.

<sup>36</sup>Иудейлер айдышты:

– Көрзөгөр дө, Ол оны канайып сүүген эмеш!

<sup>37</sup>– Ол, сокордын көзин жарыткан Бойы, бу да өлбөзин деп эткедий болгон эмес пе? – деп, озордын кезиги айтты.

#### *Лазарьды тургискени*

<sup>38</sup>Иисус ойто ло ичинде ачу-коронго алдырып, сөөк салган жерге базып келди. Онызы куй-таш болгон, оозын ташла жаап койгон.

<sup>39</sup>Иисус:

– Тажын алып ийигер! – деди.

Жада калган кижининг эжези Марфа Ого айтты:

– Кайракан, кизи жытана бертир, төртинчи күн барып жат.

<sup>40</sup>Иисус Марфага айтты:

– Бүдөр болзон, Кудаидын магын көрөринг деп, Мен сеге айтпай кайттым.

<sup>41</sup>Ташты алып ийдилер. Иисус сан өрө көрүп, айтты:

– Ада, Мени укканын учун Сеге алкыш жетирип турум. <sup>42</sup>Мени качан да болзо угарынды билгем, же мынайда бу турган улуска болуп айттым, Мени ийгени Сен болгонынга бүтсин деп.

<sup>43</sup>Анайда айдала, тын үнденип,

– Лазарь, бери чык! – деди.

<sup>44</sup>Өлгөн кизи чыгып келди. Колы-буды чуулалган, жүзи арчуулла оролгон болды.

– Оны чечигер, барзын! – деп, Иисус озорго айтты.

<sup>45</sup>Марияга келген көп иудейлер Иисустын эткенин көрөлө, Ого бүттилер. <sup>46</sup>Кезиги дезе, фарисейлерге барып, Онын эткенин айдып бердилер.

*Иисусты өлтүрөргө ченешкени*

<sup>47</sup>Улу абыстар ла фарисейлер оток-күреени жууп, айттылар:

– Бис канайдалы? Бу кижиге көп билдилер жайап жат. <sup>48</sup>Ого жай берзебис, ончозы Ого бүдө берер. Римнинг улузы келип, жерибисти де, калыгысты да бактырып алар.

<sup>49</sup>Олордын бирүзи, ол жылда улу абыс болгон Каиафа деп кижиге, олорго айтты:

– Слер эш-неме билбей жадыгар. <sup>50</sup>Бүткүл калык божогончо, калык учун бир кижиге олзө, слерге артык болорун ондобой жадыгар ба?

<sup>51</sup>Мыны ол бойынан айткан эмес, же ол жылда улу абыс болгон бойы, Иисустун эл учун өлөтөнүн озолондыра айдып койгон. <sup>52</sup>Жангыс эл учун эмес, же Кудайдын таралган балдарын бирге жууп алары учун өлөтөнүн.

<sup>53</sup>Ол күннен ала Оны өлтүрер деп, жөптөжип алдылар. <sup>54</sup>Онын учун Иисус иудейлер ортодо ачыгынча жүрбей, куба чөлдин жуугындагы Ефраим деп калага барып, үренчиктериле кожо анда артып калды.

<sup>55</sup>Иудейлердин Пасказы жууктап келерде, ороон ичинен көп улус Пасхадан озо арутанайын деп, Иерусалимге келди. <sup>56</sup>Олор Иисусты бедиреп, «Слер сананзагар, Ол байрамга келгей не?» деп, Өргөөдө бойлоры ортодо эрмектежип турдылар. <sup>57</sup>Улу абыстар ла фарисейлер Оны тудуп аларга, Онын жүрген жерин билген кижиге онызын угуссын деп, жакару бердилер.

## 12

*Иисустун эди-канын майлаганы*

<sup>1</sup>Пасхадан алты күн озо Иисус Бойы тиргискен Лазарь жаткан Вифания деп журтка келди. <sup>2</sup>Анда Ого күндү-күрее эттилер. Марфа олорды күндүлеген. Лазарь десе Оныла кожо кыйын отургандардын бирүзи болгон. <sup>3</sup>Мария нарда дейтен өзүмнин чын бойынан белетелген баалу-чуулу бир фунт май алала, Иисустун будын майлап, бойынын чачыла Онын будын арчып ийди. Майдын жараш жыды үйдин ичине толо берди. <sup>4</sup>Айдарда, Онын үренчиктеринин бирүзи, Оны садатан Иуда Искариот, айтты:

<sup>5</sup> – Бу майды үч жүс динарийге садала, түренилерге не үлөп бербес?

<sup>6</sup> Мынайда ол түрени улуска килеп эмес, бойы уурчы учун айткан. Ол текши кайырчагашту жүрүп, ого салган акчадан бойына алып турган.

<sup>7</sup> – Ого тийбе! Ол бу майды мөнкүмди көдүрер күнге чеберлеер учурлу болгон – деп, Иисус каруу жандырды. – <sup>8</sup>Түренилер слерле кожо жаантайын болор, Мен десе слерле кожо жаантайын болбозым.

<sup>9</sup> Көп иудейлер Иисусты анда деп угала, жаңыс Ого болуп эмес, же Ол тиргискен Лазарьды да көрөргө келдилер. <sup>10</sup> Улу абыстар Лазарьды да өлтүрерге жөптөжип алдылар, <sup>11</sup> ненин учун десе ого болуп иудейлердин көбизи келеле, Иисуска бүдүп тургандар.

#### ***Иерусалимге көдүригилү киргени***

<sup>12</sup> Эртезинде байрамга келген көп улус, Иисус Иерусалимге келип жатканын угала, <sup>13</sup> пальма агаштын бүрлерин тудунганча, Ого уткый чыгып, кыйгырыжып турдылар:

– Осанна! *Кайраканнын адынан келип жатканы*, Израиль Кааны, алкышту!

<sup>14</sup> Иисус десе, кулун эштек табала, ого минди, бичилгенинче:

<sup>15</sup> *«Коркыба, Сион кызы!*

*Бат, сенин Каанын*

*кулун эштекке минип, сеге келип жат».*

<sup>16</sup> Онын үренчиктери мыны озо баштап ондобогон, же Иисус макталарда, анайда Ол керегинде бичилгенин ле Ого анайда эткендерин эске алгандар. <sup>17</sup> Ол Лазарьды сөөк салар жерден кычырып, тиргизип алган деп, Оныла кожо болгон улус керелеп айдып жүрген.

<sup>18</sup> Онын да учун Оны улус уткып чыккан: бу кайкалды эткени Ол деп, озор уккандар. <sup>19</sup> Фарисейлер десе бойлоры ортодо эрмектешти:

– Нени де эдип албай жатканыгарды көрүп туругар ба? Элдин ончозы Оны ээчип жат!

#### ***Бойынын өлүми керегинде айтканы***

<sup>20</sup> Байрамда бажыраарга келгендердин кезиги елдиндер болгон.

<sup>21</sup> Озор Галилейдеги Вифсаидада жаткан Филиппке базып келеле, сурап айттылар:

– Бийибис, Иисусты көрөр күүнис бар.

<sup>22</sup> Филипп барып, мыны Андрейге айтты, онон Андрей ле Филипп экү барып, мыны Иисуска айттылар.



<sup>23</sup> Иисус каруу жандырды:

– Кижини Уулунын макталар өйи жетти. <sup>24</sup> Чынын, чынын айдадым слерге: буудайдын үрени жерге түжүп, өлбөзбө, жангыс бойы артып калар, өлзө, үрени көп бүдөр. <sup>25</sup> Жүрүмин сүүгени, онызын жылыттар, бу телекейде жүрүмин жек көргөни, онызын мөңкү жүрүмге чеберлеп алар. <sup>26</sup> Меге жалчыланып жүргени, Мени ээчий барзын. Мен кайда болзом, жалчым да анда болор. Меге жалчыланып жүргенди Адам тоор. <sup>27</sup> Эмди тыным түймеенле толо. Мен нени айдайын? «Ада, Мениле не болорынан аргада» дегей эдим, же Мен бо-го болуп келгем. <sup>28</sup> Ада, адынды мактаткын!

Тенериден үн угулды:

– Мактаттым, база да мактадарым!

<sup>29</sup> Мыны угуп турган улус бу күкүрт – дешти, кезиктери десе Оныла ангел эрмектешкен – дедилер.

<sup>30</sup> Иисус айтты:

– Бу үн Меге эмес, слерге болгон. <sup>31</sup> Эмди бу телекейдин жаргызы бүдөр, эмди бу телекейдин кааны чыгара сүрүлөр. <sup>32</sup> Мен жерден көдүрилзем, ончолорун Бойыма тартып аларым.

<sup>33</sup> Мынайда Ол кандый өлүмле өлөрүн айткан.

<sup>34</sup> Улус каруу жандырды:

– Бис Христосты үргүлжиге жүрер деп, Жасактан уккан эдибис. Кижини Уулу көдүрилер деп, канайып айдадын? Кижини Уулу дегенин кем?

<sup>35</sup> Иисус айтты:

– Жарык слерле эмеш болор. Слерди карачкы туй албазын деп, жарыкту тужыгарда базып жүрүгөр. Карачкыда жүргени, кайдаар барып жатканын билбес ине. <sup>36</sup> Слерде жарык бар тушта, жарыкка бүдүгөр: жарыктын уулдары болорыгар.

Мынайда айдала, Иисус олордон келе барып, жылыып калды.

***Бүдетени ле бүтпейтени  
керегинде***

<sup>37</sup> Иисус олордын алдына көп билдилер де жайаган болзо, Ого бүтпедилер. <sup>38</sup> Бу десе Исаия жарчынын мынайда айткан сөстөри бүтсин деп болгон:

*«Кайракан, бистен укканга кем бүтти?»*

*Кайраканнын күчи кемге ачылды?»*

<sup>39</sup> Олор Исаиянын база мынайда айтканынча бүдүп болбодылар:

<sup>40</sup> *«Ол көстөрүн сокортты,  
кулактарын түлөй этти.  
Онын учун көстөриле көрбөйт,  
жүрөктериле аайлабайт.  
Меге де баштанбайт,  
Мен оларды жазар эдим».*

<sup>41</sup> Онын магын көргөн учун, Исаия мынайда айткан; мыны ол Иисус керегинде айткан.

<sup>42</sup> Иисуска көп бийлер де бүткен. Олор бүтсе де, бисти синагогадан чыгарып салбазын деп, фарисейлерден коркып, бүткенин айтпай тургандар. <sup>43</sup> Олор улуска мактадарын Кудайга мактадарынан артыксынган.

<sup>44</sup> Иисус үнденип, айтты:

– Меге бүткени, Меге бүткени ол эмес, Мени Ийгенге бүткени ол. <sup>45</sup> Мени көрүп турганы, Мени Ийгенди көрүп турганы ол.

<sup>46</sup> Меге бүткен кижинин бирүзи де карачкыда артып калбазын деп, жарык Бойым телекейге келдим. <sup>47</sup> Сөзимди угала, бүдүрбеген кижини жаргылабазым. Мен телекейди жаргылаарга келген эмес инем, телекейди аргадаарга келгем. <sup>48</sup> Мени кезде дегеннин, сөзимди жаратпас кижинин жаргызын эдери бар: айткан сөзим, калганчы күнде оны жаргылаар. <sup>49</sup> Мен Бойымнан айдып жүрген эмес инем, нени айдарымды Мени ийген Ада Бойы жакыган.

<sup>50</sup> Онын жакылтазы мөнкү жүрүм деп, билип турум. Андый болгондо, нени айдып турганым, Аданын Меге айтканыла айдып турганым ол.

## 13

### *Үренчиктердин будын жунганы*

<sup>1</sup> Пасха байрамнын алдында Иисус бу телекейден Адага баратан өйи жеткенин билип, Бойынын улузын бу телекейде сүүп, оларды учына жетире сүүди. <sup>2</sup> Энирде ажанар өйдө, Иисусты берип ийзин деп, көрмөс Симон Искариоттын уулы Иуданын жүрегине шүүлтени качан ок салып койгондо, <sup>3</sup> Иисус, Адазы ончозын Онын колына бергенин, Бойы Кудайдан келгенин ле ойто Кудайга барып жатканын билген. <sup>4</sup> Ажанып отургылаарда, өрө турды, катанчыгын чечип, коларткыш алала, курчанды. <sup>5</sup> Онон жунгушка суу урды,

ўренчиктердин будын јунуп, курчанып алган коларткыжыла арчый берди. <sup>6</sup>Симон-Петрга базып келерде, онызы айтты:

– Кайракан, будымды Сен јунарын ба?

<sup>7</sup>– Эдип турганымды эмди билбей јадын, је соондо билип ала-рын – деп, Иисус каруу јандырды.

<sup>8</sup>– Сен будымды качан да јунбазың! – деп, Петр айтты.

– Сени јунбазам, Менин энчимде үлү јок болорын – деп, Иисус каруу јандырды.

<sup>9</sup>Симон-Петр айтты:

– Кайракан, јаңыс та будымды эмес, колымды да, бажымды да јун!

<sup>10</sup>– Јунулганнын јүк будын јунар керек, онын ончо бойы ару ине – деп, Иисус каруу јандырды. – Слер де ару эмейигер, је ончогор эмес.

<sup>11</sup>Иисус Бойын садып јатканды билип, «Ончогор ару эмес» дегени ол. <sup>12</sup>Олордын будын јунуп, Бойынын кийимин кийеле, ойто кыйын отуруп, айтты:

– Слерге нени эткенимди билип туругар ба? <sup>13</sup>Мени слер Ўредүчи ле Кайракан дейдигер, айтканыгар чын: Мен ол болорым. <sup>14</sup>Анайдарда, Мен, Кайракан ла Ўредүчи Бойым, будыгарды јунарымда, слер де бой-бойыгардын будыгарды јунужар учурлу. <sup>15</sup>Слерди Менин эткенимнен көрүже эдип турзын деп, слерге јозок көргүстим. <sup>16</sup>Чынын, чынын айдадым слерге: кул бийинен јаан эмес, элчи ийгенинен јаан эмес. <sup>17</sup>Слер мыны билип, эдип турган болзогор, кежиктү болгоныгар ол. <sup>18</sup>Слердин ончогорды айдып турган эмезим: талдап алгандарымды Бойым билерим. Је *Мениле кожо курсак јигени Меге чончойын көдүрди* деп, Чийимде айдылган сөс бүдер учурлу. <sup>19</sup>Бу сөс бүдерден озо эмди слерге айдып турум, бүтсе, бу Мен болгоныма слерди бүтсин деп. <sup>20</sup>Чынын, чынын айдадым слерге: Менин ийер кижимди јуутканы, Мени јуутканы ол. Мени јуутканы дезе, Мени Ийгенди јуутканы ол.

#### ***Садып ийер кижини айтканы***

<sup>21</sup>Мыны айдала, Иисус тыныла өкпөорип, кереледи:

– Чынын, чынын айдадым слерге: бирүгер Мени садып ийер.

<sup>22</sup>Ўренчиктер оп-соп тўшкилеп, бу кемди айдып туру болбогой деп, бой-бойларына көрүжип турдылар. <sup>23</sup>Ўренчиктеринин бирүзи,

байа бир Иисуска кару болгоны, Ого коштой кыйын отурган.  
<sup>24</sup> Онын айткан кижизи кем болгонын суразын деп, Симон-Петр ого имдеп ийди. <sup>25</sup> Онызы Иисуска энчейип, сурады:

– Кайракан, ол кем болотон?

<sup>26</sup> – Тилим калашты тепшиге сугуп, кажызына берзем, ол болор – дейле, Иисус калашты тепшиге сугуп, Симон Искариот уулы Иудага берди. <sup>27</sup> Бу калашты алган кийинде Иуданын өзөк-буурына сатана кире конды.

– Эдип турганынды капшай эт – деп, Иисус ого айтты.

<sup>28</sup> Же Иисус ого не анайда айтканын кыйын отурган улустын кемизи де ондободы. <sup>29</sup> Иудада акчалу кайырчагаш болгон учун кезиги сананды: «Биске байрамга не керек, садып экел эмезе түрени улуска нени-нени бер деген болор». <sup>30</sup> Иуда тилим калашты алган бойынча, чыга берди. Түн болгон.

#### ***Жаңы жакылта***

<sup>31</sup> Ол чыга берерде, Иисус айтты:

– Кижиги Уулы эмди макталды, Онын Бойында Кудай да макталды. <sup>32</sup> Онын Бойында Кудай макталган болзо, Кудай да Оны Бойында мактадар, Оны саадабай мактадар. <sup>33</sup> Балдарым, ортогордо узак болбозым. Мени бедиреп жүреригер, же «Барар жериме келип болбозыгар» деп, иудейлерге айтканымды эмди слерге де айдып турум. <sup>34</sup> Слерге жаңы жакылта берип турум: бойы бойыгарды сүүп жүрүгөр. Мен слерди сүүгемдий, бойы бойыгарды сүүп жүрүгөр. <sup>35</sup> Ортогордо сүүш болзо, слерди Менин үренчиктерим деп, ончолоры танып ийер.

#### ***Петрдын жана түжөрин айтканы***

<sup>36</sup> – Кайракан, Сен кайдаар барып жаткан? – деп, Симон-Петр Онон сурады.

– Менин барар жериме эмди сен Мени ээчий барып болбозын, же соондо ээчий барарын – деп, Иисус каруу жандырды.

<sup>37</sup> Петр айтты:

– Кайракан, эмди не керек Сени ээчип болбойтом? Сен учун мен жүрүмимди берерим.

<sup>38</sup> Иисус каруу жандырды:

– Мен учун жүрүмимди берерин бе? Чынын, чынын айдадым сеге: пөтүк эткелекте, Менен үч катап жана түжөринг.

# 14

## *Иисус – Жол, Чындык ла Жүрүм*

<sup>1</sup> – Жүректеригер түймебезин. Кудайга бүдүгөр, Меге де бүдүгөр.  
<sup>2</sup> Адамнын байзыгында кыптар көп. Жок болгон болзо, слерге жер белетеп барып жадым деп айдар бедим? <sup>3</sup> Мен барып, слерге жерди белетеп койоло, ойто келерим. Мен кайда болзом, слер де ондо болзын деп, слерди Бойыма аларым. <sup>4</sup> Менин кайдаар барып жатканымды дезе билеригер, жолды да билеригер.

<sup>5</sup> – Кайракан, кайдаар барып жатканыңды билбезис – деп, Фома айтты. – Жолды да канайып билетен эдис?

<sup>6</sup> Иисус каруу жандырды:

– Мен – Жол, Чындык ла Жүрүм. Мен ажыра келбейинче, Адага кем де келип болбос. <sup>7</sup> Слер Мени билер болзогор, Аданы да билер эдигер. Эмдиден ала Оны билеригер, Оны көргөнигер.

<sup>8</sup> – Кайракан! – деп, Филипп айтты. – Аданы биске көргүс, биске ол ло болор.

<sup>9</sup> – Мынча өйгө слерле кожо жүрдим, сен, Филипп, Мени билбей турун ба? – деп, Иисус каруу жандырды. – Мени көргөни, Аданы көргөни ол. Айдарда, «Аданы көргүс» деп, не айдадын? <sup>10</sup> Мен Адада, Ада Менде деп, бүтпей турун ба? Слерге айдып турган сөзимди Бойымнан айдып турган эмезим. Менин Бойымда жүрген Ада Бойынын керектерин эдип турганы ол. <sup>11</sup> Мен Адада, Ада Менде деп, Меге бүдүгөр. Бүтпей турган болзогор, эдип жүргениме көрө бүдүгөр. <sup>12</sup> Чынын, чынын айдадым слерге: Меге бүткен кижиге эдип жүргенимди эдер, онон до артыкты эдер, ненин учун дезе Мен Адага барып жадым. <sup>13</sup> Менин адымда нени де суразагар, Ада Уулында макталсын деп, оныгарды бүдүрерим. <sup>14</sup> Менин адымда Мененг нени де сураар болзогор, оныгарды бүдүрерим.

## *Агару Тынды берер болгоны*

<sup>15</sup> – Мени сүүп турган болзогор, жакытталарымды бүдүреригер.  
<sup>16</sup> Мен Аданы буурсадарым, Ол слерге өскө Коот Эдеечини берер, үргүлжиге слерле кожо болзын деп – <sup>17</sup> Чындыктын Тынын. Оны телекей алынып болбос, ненин учун дезе Оны көрбөй, билбей жат. Слер дезе Оны билеригер, Ол слерле жүрүп жат, слердин бойыгарда

болор ине. <sup>18</sup>Слерди өскүс артырбай, слерге келерим. <sup>19</sup>База ла эмеш, телекей Мени көрбөй калар, слер десе Мени көрөригер, ненинг учун десе Мен эзен, слер де эзен жүреригер. <sup>20</sup>Мен Адамда, слер Менде, Мен де слерде болгонымды калганчы күнде билип аларыгар. <sup>21</sup>Кемде Менин жакытталарым бар, оларды бүдүрүп турган, Мени сүүп турганы ол. Мени сүүгенди десе Адам да сүүр, Мен де оны сүүрим, ого Бойым ачыларым.

<sup>22</sup>– Кайракан! – деп, Искариот эмес Иуда айтты. – Ненинг учун Сен телекейге эмес, биске ачылайын деп турган?

<sup>23</sup>Иисус каруу жандырды:

– Мени сүүген кижини сөзимди бүдүрөр, Адам да оны сүүр. Бис ого келеле, оныла кожо болорыс. <sup>24</sup>Мени сүүбес кижини сөзимди бүдүрбөй жат. Слердин угуп турган сөс десе, Менийи эмес, Мени ийген Аданийы. <sup>25</sup>Слерле кожо бу жүргөн Бойым мыны айттым. <sup>26</sup>Менин адымда Ада ийер Коот Эдеечи, Агару Тын десе, слерди ончого үредип, не ле айтканымды слерге эседер. <sup>27</sup>Слерге амыр берип, барып жадым. Бойымнын амырымды слерге берип жадым, телекей берип жаткандый эмес, Мен берип турум. Жүректеригер түймебезин, чочыбазын. <sup>28</sup>«Слерден барарым, слерге келерим» деп, Менин слерге айтканымды укканыгар. Слер Мени сүүген болзогор, Адага барып жатканыма сүүнер эдигер, Ада Менен жаан ине. <sup>29</sup>Эмди мыны болголокто слерге айттым, ол болгон соондо, слерди бүтсин деп. <sup>30</sup>База слерле көп эрмектешип болбозым: бу телекейдин кааны келип жат. Онын Менде үлүүзи жок. <sup>31</sup>Же Аданы сүүп турганымды телекей билер учурлу. Бат онын учун Аданын Меге жакыганынча эдип турум. Туругар, мынанг баралы!

## 15

### *Иисус – виноград Өөнни*

<sup>1</sup>– Мен – виноградтын чын Өөнни, Адам десе – виноград Өскүреччи. <sup>2</sup>Мендеги жиилеги бүтпес не ле сабалакты Ол кезип жат. Жиилеги бүткенди десе, жиилеги ононг көп болзын деп, арчып жат. <sup>3</sup>Слер десе Менин слерге айткан сөзим ажыра аругалып калганыгар. <sup>4</sup>Менин Бойымда болуп туругар, Мен де слердин бойыгарда болорым. Сабалак өөнинде болбозо, алдынан бойы жиилек өскүрүп болбос, анайып ок слер де Менде болбозогор, нени де өскүрүп албазыгар.

<sup>5</sup> Мен — Өөн, слер — сабалактар. Кем Менде болуп турза, Мен де онын бойында болорым, ол көп жиилек өскүрер. Мен жокко нени де эдип болбозыгар. <sup>6</sup> Менде болуп турбазы сабалак чылап чыгара ташталып, кургап калар. Олорды жууп алып отко таштайдылар, олор күйүп каладылар. <sup>7</sup> Слер Менде болуп турзагар, Менин сөзим слерде болуп турза, не ле күүнзеп турганыгарды сурагар, слерге болор. <sup>8</sup> Көп жиилек өскүрүп, Менин үренчиктерим боло берзегер, Адам онызыла макталар. <sup>9</sup> Мени Ада сүүгендий, Мен де слерди сүүйдим. Менин сүүжимде жүрүгөр! <sup>10</sup> Менин жакыталарымды бүдүрүп жүрер болзогор, Менин сүүжимде жүреригер. Анайып Мен де: Мен Адамнын жакыталарын бүдүрүп, Онын сүүжинде жүрүп жадым. <sup>11</sup> Сүүнчим слерде болзын, сүүнчигер толо болзын деп, бу мыны слерге айттым. <sup>12</sup> Бу — Менин жакылтам: Мен слерди сүүгемдий, бойы бойыгарды сүүп жүрүгөр. <sup>13</sup> Бойынын најылары учун жүрүмин бергенче сүүринен артык сүүш жок. <sup>14</sup> Менин жакыталарымды бүдүрүп жүрер болзогор, Менин најыларым болгоныгар ол. <sup>15</sup> Эмди слерди кулдарым деп айтпай жадым, ненин учун дезе бийи нени эдип турганын кул билбес. Же Мен слерди најыларым деп айттым, ненин учун дезе Адамнан ончо укканымды слерге айдып бердим. <sup>16</sup> Слер Мени талдап алган эмезигер, Мен слерди талдап алдым. Слерди барып, жиилек экелип турзын, өскүргенигер жоголбой, бар болуп турзын деп, Менин адымда Адамнан нени де суразагар, оныгарды Ол слерге берзин деп, слерди туттым. <sup>17</sup> Бат, Менин слерге жакылтам: бойы бойыгарды сүүп жүрүгөр!

*Телекей жаман көрөри*

<sup>18</sup> — Телекей слерди жаман көрүп турган болзо, Мени слерден озо жаман көргөнин билигер. <sup>19</sup> Слер телекейден болгон болзогор, телекей бойындыын сүүр эди. Же слер телекейден эместе, Мен слерди телекейден ылгап алгамда, слерди телекей жаман көрүп жат. <sup>20</sup> «Кул бойынын бийинен жаан эмес» деп, слерге айткан сөзимди эзеп жүрүгөр. Мени истегенде, слерди де истеер, Менин сөзимди чебер тутканда, слердийин де чебер туткылаар. <sup>21</sup> Же мыны ончозын слерге Менин адым учун эткилеер, ненин учун дезе Мени ийген Бойын билбей жадылар. <sup>22</sup> Мен келип, олорго айтпаган болзом, кинчектү болбос эдилер, же эмди кинчегинен олордын актаныры жок. <sup>23</sup> Мени жаман көргөни, Адамды да жаман көргөни ол. <sup>24</sup> Менен башка кемнинг де этпегенин олордын ортодо бүдүрбеген болзом, кинчектү болбос эдилер. Эмди дезе, көргөн бу бойлоры

Мени де, Адамды да жаман көрдилер. <sup>25</sup>Je *Мени темей жаман көрдилер* деп, олардын жасагында бичилгени иле болды. <sup>26</sup>Аданан Мен ийер Коот Эдеечи – Аданан чыгып турган Чындыктын Тыны келгежин, Ол Мени керелеп айдар. <sup>27</sup>Башкыдан ала Мениле кожо жүрген бойыгар да Мени керелеп жүреригер.

## 16

<sup>1</sup>– Слерди бүдүп турганыгарды артырбазын деп, слерге мыны айтканым бу. <sup>2</sup>Синагогалардан слерди чыгара сүргүлеер, оног болгой, слерди өлтүрүп турган не ле кижии онызыла Кудайга жарамык эдип жадым деп сананар өй келедири. <sup>3</sup>Аданы да, Мени де билбегени учун анайда кылынгылаар. <sup>4</sup>Je Мен слерге мыны айттым, өй једип келгежин, слерге мыны айтканымды эске алыгар деп. Слерле кожо жүргеним учун башкыда мыны слерге айтпагам.

### *Чындыктын Тыны керегинде*

<sup>5</sup>– Эмди дезе Мени Ийгенге барып жадым. «Кайдаар барып жадын?» деп, слердин кемигер де сурап турганаар јок, <sup>6</sup>карын, Менин айтканым жүрегерге кунук толтырды. <sup>7</sup>Je чынын айдадым слерге: Менин барганым слерге торт. Мен барбазам, Коот Эдеечи слерге келбес ине, барзам, Оны слерге ийерим. <sup>8</sup>Ол келеле, кинчек, ак-чек ле жаргы не болгонын телекейге ачар. <sup>9</sup>Кинчек дегени – Меге бүтпегени; <sup>10</sup>ак-чек дегени – Мен Адага барып жадым, эмди база Мени көрбөзигер; <sup>11</sup>јаргы – бу телекейдин кааны бурулалган дегени. <sup>12</sup>Айдатаным база көп эди, је слер эмди оны бадырып болбозыгар. <sup>13</sup>Ол, Чындыктын Тыны, келгежин, слерге ончо чындыкты көргүзер: Ол Бойынан айдар эмес, укканын айдар, келер өй керегинде јетирер. <sup>14</sup>Ол Мени мактадар, ненин учун дезе Менийинен алып, слерге јетирер. <sup>15</sup>Аданын не бары – Менийи. Онын учун «Менийинен алып, слерге јетирер» дедим. <sup>16</sup>Удабай слер Мени көрбөй каларыгар, база удабай Мени көрөригер.

### *Кунук сүүнчиге болор*

<sup>17</sup>Ўренчиктердин кезиги бойы бойлорына айдышты:  
– «Удабай слер Мени көрбөй каларыгар, база удабай Мени көрөригер» деп, база: «Мен Адага барып жадым» деп, Онын биске айтканы не болотон?



<sup>18</sup> Анайдарда, озор айдыжып турдылар:

– Удабай дегени не? Нени айдып туру болбогой, билбей жадыс.

<sup>19</sup> Иисус Бойынанг озордыг сурайын дегенин билип, айтты:

– «Удабай слер Мени көрбөй каларыгар, база удабай Мени көрөригер» деп айтканым не болотонун бойы бойыгардан суражып турганыгар ол бо? <sup>20</sup> Чынын, чынын айдадым слерге: слер ыйлай, сыктай береригер, телекей дезе, сүүнер. Слер кунугып жүреригер, же слердинг кунук сүүнчи болуп барар. <sup>21</sup> Үй кижги бала табарда, айы-күни жеткен учун, оорып, кыйналып жат. Же балазын тапканда, ак-жарыкка кижги чыкты деп сүүнип, кыйыншыразын ундып койот. <sup>22</sup> Анайып слер де эмди кунукчылду, же слерди база көрөр тужымда жүрегеер сүүне берер, сүүнчигерди кем де блаап албас. <sup>23</sup> Ол күн нени де Мененг сурабазыгар. Чынын, чынын айдадым слерге: Менинг адымда Адананг нени де сураар болзогор, слерге берер. <sup>24</sup> Эмдиге жетире Менинг адымда нени де сурабаган эдигер. Сурагар, сүүнчигер толо болзын деп, аларыгар.

***Мен телекейди жендим***

<sup>25</sup> – Мыны слерге Мен укаалап айттым, же эмди укаалап айтпай, Ада керегинде ачыгынча айдар ойим келип жат. <sup>26</sup> Ол күн Менинг адымда суранарыгар. Слердинг учун Аданы буурсадарым дебейдим. <sup>27</sup> Ада слерди Бойы сүүп жат ине, ненинг учун дезе, слер Мени сүүп, Мени Кудайданг келген деп бүттигер. <sup>28</sup> Мен Адананг чыгып, телекейге келдим, эмди телекейди ойто артырып, Адага барып жадым.

<sup>29</sup> Үренчиктери Ого айттылар:

– Бат, эмди Сен ачыгынча айдып, бир де укаа сөс айтпай жадын. <sup>30</sup> Эмди Сенинг ончо билеринди, кижги Сененг сөс сураарын керектебей жатканынды көрүп турубис. Онынг учун Сени Кудайданг келген деп, бүдүп жадыбыс.

<sup>31</sup> – Эмди бүдүп жадыгар ба? – деп, Иисус айтты. – <sup>32</sup> Бат, жеригер сайын тозып, Мени жангыскан артыратан ойигер келип жат, жедип келди ок, же Мен жангыскан эмезим, Ада Мениле кожо. <sup>33</sup> Менинг Бойымда амырыгар болзын деп, мыны слерге айттым. Телекейде кыстадып жүреригер, же сүрнүкпегер: Мен телекейди жендим.

# 17

## *Иисустың мүргүүли*

<sup>1</sup> Мынайып айткан кийинде Иисус тенгери өрө көрүп, айтты:  
 – Ада! Өйим жетти. Бойыңнын Уулыңды мактат, Уулың да Се-  
 ни мактатсын деп. <sup>2</sup> Сен ончо улусты Онын жангына салып берген  
 эдинг, ол бергениннин ончозына мөңкү жүрүм берзин деп. <sup>3</sup> Мөң-  
 кү жүрүм десе – ол жангыс чын Кудай Бойыңды, Сен ийген Иисус  
 Христосты билери. <sup>4</sup> Сени жерде мактаттым, Меге этсин деп жакып  
 салганыңды бүдүрдим. <sup>5</sup> Ада! Телекей бүдөрдөн озо Мен Сениле жү-  
 реримде Менде болгон макла эмди Мени Сен макта. <sup>6</sup> Сенин Ме-  
 ге телекейден алып берген улузыңа адынды ачтым. Олор Сенийи  
 болгон эди, оларды Меге Сен берген; олар сөзинди чеберлеп ал-  
 ган эдилер. <sup>7</sup> Меге бергенин ончозы Сенен деп, эмди олар билип  
 алдылар. <sup>8</sup> Меге берген сөзинди десе Мен ологго айдып бердим;  
 олар онымды көксине алынып, Мени Сенен келген деп, чындап-  
 таң билип алдылар, Мени ийгени Сен деп бүттилер. <sup>9</sup> Мен олар  
 учун мүргүп турум, телекей учун эмес, Меге берген улузың учун  
 мүргүп турум, ненин учун десе олар Сенийи. <sup>10</sup> Не барым – Сенийи,  
 не Сенийлерин – Менийи. Мен олар ажыра макталдым. <sup>11</sup> Эмди  
 Мен телекейде эмезим, олар десе, телекейде. Мен Сеге барып жа-  
 дым. Агару Ада! Бойыңнын адында оларды чеберле, байа Сенин  
 Меге бергендеринди. Бис бир болуп тургандый, олар до бир бо-  
 луп турзын. <sup>12</sup> Олорло кожо жүрген тужымда Сенин адында Мен  
 оларды корулап жүрген эдим, байа Меге бергендеринди Мен че-  
 берлеген эдим. Өлүмнин уулынан башка, олардын кемизи де өлүп  
 калбады. Анайып Чийим бүтти. <sup>13</sup> Эмди десе Сеге барып жадым, мы-  
 ны телекейде жүрген Бойым айдып турум, Менин сүүнчим оларды  
 толтырсын деп. <sup>14</sup> Сөзинди ологго берип ийдим, же канайып Мен те-  
 лекейден эмес, анайып олар до телекейден эместе, телекей оларды  
 жаман көрди. <sup>15</sup> Оларды телекейден ал деп, мүргүп жаткан эмес эдим,  
 оларды жаманнан корула деп турум. <sup>16</sup> Олар телекейден эмес, кана-  
 йып Мен де телекейден эмезим. <sup>17</sup> Оларды чынла жарыдып ий: Се-  
 нин сөзин – чыннын бойы. <sup>18</sup> Канайып Сен Мени телекейге ийген  
 эдинг, анайып Мен де оларды телекейге ийдим. <sup>19</sup> Олар до бойың  
 Сеге чындап берзин деп, Мен Бойымды Сеге ологго до болуп берип

турум. <sup>20</sup>Жангыс олор учун мүргүп турган эмезим, олордын сөзинен Меге бүткендер учун мүргүп турум. <sup>21</sup>Ончозы жангыс болзын. Канайып Сен, Ада, Менде эдинг, Мен де Сенде, анайып олор до Бисте жангыс болзын, Мени ийгени Сен болгонынга телекей бүтсин деп. <sup>22</sup>Меге берген магынды Мен олорго бердим, канайып Бис жангыс, анайып олор до жангыс болзын деп. <sup>23</sup>Мен олордын бойында, Сен Менин Бойымда. Олор до бирликке јединзин, Мени ийгени Сен болгонынды, Мени сүүгендий, олорды да сүүгенинди телекей билзин деп. <sup>24</sup>Ада! Мен кайда болзом, Меге бергендерин анда ок Мениле кожо болзын деп турум. Сенин берген магымды олор көрзин, Сен дезе телекей бүдөрдөң озо Мени сүүген эдинг. <sup>25</sup>Чындык Ада! Телекей Сени билип албады, Мен дезе Сени билдим, Мени ийгени Сен деп, булар да билип алдылар. <sup>26</sup>Мен олорго адынды ачтым, база да ачарым, Мени сүүген сүүжин олордо болзын, Мен де — олордо.

## 18

### *Иисусты каруулга алганы*

<sup>1</sup>Мыны айдала, Иисус үренчиктериле кожо чыгып, Кедрон деп өзөктин ол жанында өскөн садка Бойы да, үренчиктери де кирдилер. <sup>2</sup>Оны садып јаткан Иуда бу јерди билер болгон, Иисус үренчиктериле кожо анда улам сайын јуулыжып туратан. <sup>3</sup>Је бат, Иуда рим черүчилдерди, улу абыстардан ла фарисейлерден Öргөөнин каруулчыктарын алып, бого келди. Олор ончозы јарыткыштарлу ла мылтыктарлу болгондор. <sup>4</sup>Иисус дезе, Бойыла не болорын биллип, олорго базып келеле, сурады:

— Кемди бедиреп туругар?

<sup>5</sup>— Назаретте јерлү Иисусты — деп, олор каруу јандырдылар.

— Бу Мен болорым — деп, Иисус айтты.

Оны садып јаткан Иуда база олорло кожо турган. <sup>6</sup>Иисус: «Бу Мен болорым» — деерде, олор тескерлеп, јерге јыгылдылар.

<sup>7</sup>— Кемди бедиреп туругар? — деп, Иисус такып сурады.

Олор:

— Назаретте јерлү Иисусты — дедилер.

<sup>8</sup>Иисус айтты:

— Бу Мен болорым деп, слерге айтпай кайттым. Мени бедиреп турган болзогор, олорды божодыгар, баргылазын.

<sup>9</sup> Анайып, «Меге бергендериннинг кемизин де жылытпадым» деген Онын сөзи бүүтти.

<sup>10</sup> Симон-Петр дезе, кылышту болгон бойы, онызын суура тартып, улу абыстын кулына жангып, он кулагын кезе чапты. Ол кулдын ады Малх болгон.

<sup>11</sup> – Кылыжынды кынга сук! – деп, Иисус Петрга айтты. – Аданын Меге берген айагын ичпес болгон бедим?

***Улу абыстагы шылу.  
Петрдын жана түшкени***

<sup>12</sup> Анайдарда, черүчилдер, мун бажы ла иудей каруул Иисусты тудуп, күлүп алдылар. <sup>13</sup> Озо баштап Оны Ханнага алып келдилер. Ханна дезе ол жылда улу абыс болуп турган Каиафанын кайын адазы болгон. <sup>14</sup> Калык учун жангыс кижичи олзө торт деп, иудейлерге жөп берген Каиафа ол болгон.

<sup>15</sup> Иисусты ээчиде Симон-Петр ла база бир үренчик барды. Бу үренчик улу абысла таныш болуп, Иисула кожо улу абыстын күрентигине кирди. <sup>16</sup> Петр дезе эжиктин тыштында турган. Онон улу абысла таныш байа бир үренчик чыгып келеле, эжикчи үй кижиге айдып, Петрды алып кирди. <sup>17</sup> Айдарда, эжикчи жалчы Петрга айтты:

– Бу Кижинин үренчиктеринин бирүзи сен болорун ба?

Ол «жок» – деди.

<sup>18</sup> Кулдар ла жалчылар соок болордо, от салала, жылынып турдылар. Петр анайып ок олорло кожо жылыныжып турды.

<sup>19</sup> Улу абыс дезе Иисустан Онын үренчиктери ле Онын үредүзи керегинде сурады.

<sup>20</sup> – Мен телекейге ачыгынча айдып жүрдим – деп, Иисус каруу жандырды. – Мен жаантайын иудейлер жуулыжатаран синагогада ла Öргөдө үредип жүрдим, туйукка бир де неме айтпадым. <sup>21</sup> Менен не сурайдын? Мени олорго нени айдып жүрген деп, уккан улустан сура. Олор айтканымды билер.

<sup>22</sup> Ол мынайда айдарда, коштой турган жалчылардын бирүзи Онын жүзине согуп, айтты:

– Сен улу абыска каруунды анайда айдып турун ба?

<sup>23</sup> – Менин айтканым жаман болзо, жаманым көргүс – деп, Иисус каруу жандырды. – Жакшы болзо, Мени не соктын?

<sup>24</sup> Ханна Оны улу абыс Каиафага күлүлү ийе берди.

<sup>25</sup> Симон-Петр дезе жылынып турган.

– Сен де Онын үренчиктеринен болорунг ба? – деп, оноң сурадылар.

Ол јана тўжўп, јок – деди.

<sup>26</sup> Улу абыстың кулдарынын бирўзи, Петр кулагын кезе чапкан кижинин тўрўони, айтты:

– Оныла кожо садта турганынды кўргўн эмес бедим?

<sup>27</sup> Петр база ла јана тўшти. Бу тарый пўтўк этти.

### ***Чындыктын кааны***

<sup>28</sup> Эрте тагда Иисусты Каиафадаң рим башчынын ўргўўзине алып бардылар. Олор пасханы быјарлалбай јиирге, бойлоры ўргўўгў кирбеди. <sup>29</sup> Пилат олорго чыгып келеле, айтты:

– Бу Кижини не деп бурулап турганаар?

<sup>30</sup> – Јаманды этпеген болзо, Оны сего бербес эдибис – деп, олор каруу јандырдылар.

<sup>31</sup> – Оны алып, бойыгардын јасагаарла јаргылагар – деп, Пилат айтты.

– Кижини кыйнап ўлтўрер јан бисте јок – деп, иудейлер каруу јандырдылар.

<sup>32</sup> Иисустын кандый ўлўмле ўлўтўнин билдиртип айткан сўзи бўдетен учун андый болгоны ол.

<sup>33</sup> Пилат ўргўўгў ойто кирип, Иисусты бойына кычырып алып, айтты:

– Сен иудейлердин Кааны ба?

<sup>34</sup> – Сен мыны бойыңнан айдып турун ба, эмезе Мен керегинде сего ўскў улус айтты ба? – деп, Иисус сурады.

<sup>35</sup> – Мен иудей бедим? – деп, Пилат каруу јандырды. – Меге Сени бойыңнын калыгын ла улу абыстар берип ийдилер. Сен нени эттин?

<sup>36</sup> Иисус айтты:

– Мениң Каандыгым бу телекейден эмес. Каандыгым бу телекейден болгон болзо, Мени иудейлерге берилбезин деп, Мениң јалчыларым Мен учун тартыжар эди. Је эмди Мениң Каандыгым мынан эмес.

<sup>37</sup> – Андый болгондо, Сен каан ба? – деп, Пилат сурады.

Иисус айтты:

– Мени каан деп, сен айттын. Чынды керелейин деп, Мениң туулганым, телекейге келгеним бу. Кем чыннан, Мениң ўнимди угуп јат.

<sup>38</sup> – Чын дегенин не? – деп, Пилат сурайла, иудейлерге ойто чыгып келди.

– Бу Кижиден кандый да буру таппай турум – деп, ол айтты. –  
<sup>39</sup> Кижендүлөрдүн бирүзүн Пасха байрамга божотсын деген жаңыгар бар эди. Иудейлер каанын слерге божодойун ба?

<sup>40</sup> – Оны эмес, Варавваны! – деп, олар ойто ло кыйгырыжа берди. Варавва дезе тонокчы болгон.

## 19

### *Иисусты өлтүрөр эдип жаргылаганы*

<sup>1</sup> Пилат Иисусты алып, камчылатты. <sup>2</sup> Черүчилдер тегенекти өөрөлө, Онын бажына салып, кубакай-кызыл катанчык кийдирдилер.

<sup>3</sup> Ого базып келип,

– Иудейлердин Кааны эзендик болзын! – дешкилеп, жүзине согуп турдылар.

<sup>4</sup> Пилат ойто чыгып келеле, айтты:

– Бат, Онон бир де буру таппай турганымды слерди билзин деп, Оны слерге чыгарып жадым.

<sup>5</sup> Айдарда, Иисус тегенек венокту ла кубакай-кызыл катанчыкту чыгып келди.

– Көргүлегер, бат бу Кижиде! – деп, Пилат ологорго айтты.

<sup>6</sup> Улу абыстар ла жалчылар Оны көрөлө, кыйгырыжа бердилер:

– Оны керип кой, керип кой!

– Оны бойыгар алып керигер – деп, Пилат ологорго айтты. – Мен Онон буру таппай турум.

<sup>7</sup> – Бисте Жасак бар, – деп, иудейлер каруу жандырдылар, – Жасакла болзо, Ол Бойын Кудайдын Уулу эдингени учун өлөр учурлу.

<sup>8</sup> Мыны угала, Пилат там коркыды. <sup>9</sup> Өргөозине ойто кирип, Иисустан сурады:

– Сен кайдан?

Же Иисус каруу бербеди.

<sup>10</sup> – Меге айдар күүнүн жок по? – деп, Пилат айтты. – Сени божодып та ийзем, табым, кере тартырсам да, табым. Мыны Сен билбей турун ба?

<sup>11</sup> Иисус каруу жандырды:

– Сеге өрөртинен берилбеген болзо, Менин бажымды билер жангын жок болор эди. Онын учун кинчектин жааны Мени сеге берип ийгеннин бойында.

<sup>12</sup> Бу өйдөң ала Пилат Оны божодып ийер арга бедиреп жүрди, иудейлер десе кыйгырыжып турдылар:

– Сен Оны божодып ийсен, каганга нажы эмезин! Бойын каан деп жарлап турганы, каганга удур туруп чыкканы ол.

<sup>13</sup> Пилат бу сөсти угала, Иисусты алып чыгып, жаргы эдетен жерге отуруп алды. Бу жерди «Таш тергее», еврейлеп Гаввафа дейтен. <sup>14</sup> Пасха байрамнын алдындагы пятница күн, тал-түш кире-зи болгон.

– Көргүлегер, бат бу слердин кааныгар! – деп, Пилат иудейлерге айтты.

<sup>15</sup> Же озор кыйгырыжа бердилер:

– Ол олзин! Олзин! Оны керип кой!

– Кааныгарды керип койойын ба? – деп, Пилат айтты.

– Каганнан башка бисте каан жок – деп, улу абыстар каруу жандырдылар.

<sup>16</sup> Оны кере тартсын деп, Пилат Оны олорго берип ийди.

### *Керигени*

Анайдарда, Иисусты алып бардылар. <sup>17</sup> Бойынын керү агажын жүктенип алып, Ол «Куу-Баш», еврейлеп Голгофа деп жерге чыкты. <sup>18</sup> Анда Оны керип койдылар, Оныла кожо эки жаанына база эки кижини, ортозына Иисусты керип койдылар. <sup>19</sup> Пилат бичик бичийле, керү агашка илди. Бичилгени мындый болды: «Назаретте жерлү Иисус, иудейлердин Кааны».

<sup>20</sup> Бу бичикти иудейлердин көбизи кычырган, ненин учун десе Иисусты кере тарткан жер калага жуук болгон, ол еврей, рим, грек тилдерле бичилген. <sup>21</sup> Иудей улу абыстар десе Пилатка айттылар:

– «Иудейлердин Кааны» деп бичибе, «Мен – иудейлердин Кааны» деп айтканын бичи.

<sup>22</sup> – Нени бичигем, оны бичигем – деп, Пилат каруу жандырды.

<sup>23</sup> Черүчилдер Иисусты керийле, Онын кийимин алып, төрт башка – бойларынын тоозыла – үлежип алдылар. Анайып ок катанчыгын алдылар. Ол жик жок, тудуштай согуп эткен болгон.

<sup>24</sup> Озор бой-бойларына айдышты:

– Мыны жартпайлы, кажыбыска жежер деп, шеребей чачалы.

Анайып, Чийимде мынайда айдылганы бүтти: «*Кийимимди бойлоры ортодо үлежип, кийген кебим учун шеребей чачтылар*».

Черүчилдер анайда ла эттилер.

<sup>25</sup> Иисустын керү агажынын жанында Онын энези, энезинин сыйны Мария – Клеопанын эмеени, база Мария Магдалина турдылар. <sup>26</sup> Иисус энезин ле ого коштой турган сүүген үренчигин көрөлө, энезине айтты:

– Үй кижиге, сенин уулың бу.

<sup>27</sup> Онон үренчикке:

– Сенин энең бу – деди.

Онон ло бери бу үренчик оны бойында жүргүскөн.

<sup>28</sup> Мынын кийинде Иисус не ле бүдери бүтти деп билип, айтты:

– Суузап турум!

Анайып, Чийимде айдылганы бүтти.

<sup>29</sup> Анда толтыра уксушту жыракы турган. Айдарда, уксусла чыктыдылган шиндиретен немени иссоптын сабалагына саптап, Онын эрдине тийгистилер. <sup>30</sup> Иисус суузынды амзап,

– Бүтти! – дейле, бажын энгилтип, тыны үзүлө берди.

<sup>31</sup> Ол пятница күн болгон. Улустын сөөгү суббот күнде керү агашта тура калбазын деп, – ол суббот күн десе улу күн болгон, – олардын жодолорун сый соголо, сөөктөрдү түжүрзин деп, иудейлер Пилаттан жөп сурадылар. <sup>32</sup> Черүчилдер келеле, Иисусла кере тартылган улустын бирүзинин, онон экинчизинин жодозын сый соктылар. <sup>33</sup> Иисуска келип, Онын өлүп калганын көрүп, жодозын сый сокподылар. <sup>34</sup> Же черүчилдердин бирүзи Онын кабыргаларына жыдала сайып ийерде, ол тарыйын кан ла суу ага берди.

<sup>35</sup> Мыны көргөн кижиге керелеген, онын керелегени чын. Чынды айдып турганын ол билер, слерди де бүтсин деп. <sup>36</sup> Анайып, *Онын үйе-сөөгү сынбас* деп, Чийимде айдылган сөс бүтти. <sup>37</sup> Чийимдин база бир жеринде айдылганы бар: «*Жыдала сайган кижизини жаар көргүлөөр*».

#### ***Иисустын мөңкүзүн көдүргени***

<sup>38</sup> Мынын кийинде Аримафейден Иосиф деп кижиге Иисустын сөөгүн түжүрүп алайын ба деп, Пилаттан сурады. (Ол Иисустын үренчиге болгон, же иудейлерден коркып, онызын жажытта туткан.) Пилат жөбин берди. Онызы барып, Иисустын сөөгүн түжүрүп алды.

<sup>39</sup> База Никодим келди. Башкыда ол түнде Иисуска келип жүргөн. Никодим одус килограммга шыдар жараш жытту майдын ла алоэнинг



чейинтизин экелди. <sup>40</sup>Олор Иисустын сөөгин алала, иудейлердин сөөк жуур жангыла жараш жытту чейинтиле сүртүп, кеден бөслө ороп ийдилер. <sup>41</sup>Онын кере тартырган жеринде сад болгон, ичинде десе кижини сөөгүн салылгалак жангы жер. <sup>42</sup>Иудейлердин пятница күнинде болуп Иисустын сөөгүн жуугунча ол жерге салып койдылар.

## 20

### *Иисустын тирилгени*

<sup>1</sup>Неделенин баштапкы күнинде танбүрүнкийде Мария Магдалина сөөк салган жерге келип, таш ол жерден антарылып калганын көрди. <sup>2</sup>Ол Симон-Петрга ла Иисус сүүгөн база бир үренчикке жүгүргөнчө келип, айтты:

– Кайраканды сөөк салар жерден алгылап баргыр, Оны кайда салгылады болбогой, билбей турубыс.

<sup>3</sup>Петр байагы үренчикке кожо сөөк салган жер жаар бардылар. <sup>4</sup>Олор экилеси кожо жүгүргөндөр, же бу үренчик Петрдан түргөн жүгүргөн, сөөк салган жерге озо жеткени ол болды. <sup>5</sup>Энчейип, кеден чуулар жатканын көрди, же сөөк салган жердин ичине кирбеди. <sup>6</sup>Оны ээчий Симон-Петр келди, сөөк салган жерге кирип, кеден чуу жатканын көрди; <sup>7</sup>база Онын бажындагы арчуулы кеден бөстөн башка, бойынын жеринде түрүп койгонын көрди. <sup>8</sup>Озо жеткен үренчик кирип көрди, бүттү. <sup>9</sup>Же Ол тирилер деп, Чийимде айдылганын олор айлабай тургандар. <sup>10</sup>Айдарда, үренчиктер жанып келдилер.

### *Иисустын Мария Магдалинага көрүнгөни*

<sup>11</sup>Мария десе сөөк салган жердин жанында ыйлап турган. Ыйлап туруп, сөөк салган жерге энчейип, <sup>12</sup>карап көрзө, Иисустын сөөгүн жаткан жерде ак кийимдү эки ангел отурды – бирүзи баш жанында, бирүзи бут жанында.

<sup>13</sup>– Үй кижини, сен не ыйлап турун? – деп, олор сурадылар.

– Кайраканды алып баргырлар, Оны кайда салган болбогой, билбей жадым – <sup>14</sup>дейле, ол кайа көрзө, Иисус турды, же Оны Иисус деп таныбады.

<sup>15</sup>– Үй кижини, сен не ыйлап турун? – деп, Иисус ого айтты. – Кемди бедиреп турун?

Мария Оны садтын ишчизин болор деп, Ого айтты:

– Өрөкөн, сен Оны алып чыккан болзон, Оны кайда салганынды меге айдып бер, мен Оны алайын.

<sup>16</sup> – Мария! – деп, Иисус айтты.

Ол бурулып келип, еврейлеп:

– Раввунí! – деди. Бу сөс «Ўредүчи» дегени.

<sup>17</sup> – Мени тутпа – деп, Иисус ого айтты. – Мен Адама чыккалак инем. Же карындаштарыма барып, мынайда айт: «Мен Адама, слердин де Адагарга, Кудайыма, слердин де Кудайыгарга чыгып жадым».

<sup>18</sup> Мария Магдалина барып, Кайраканды көргөнин, мыны ого Ол айтканын үренчиктерге жетирди.

#### *Үренчиктерине көрүнгени*

<sup>19</sup> Ол күн, неделенин баштапкы күнинин энгиринде үренчиктер иудейлерден коркып, эжигин кўрчектейле отуларда, Иисус келип, олардын ортозына тура тўжўп,

– Слерге амыр болзын! – деди.

<sup>20</sup> Мынайда айдала, оларго Бойынын колдорын ла кабыргаларын көргүсти.

Кайраканды көрөлө, үренчиктер сүүне бердилер.

<sup>21</sup> – Слерге амыр болзын! – деп, Иисус такып айтты. – Канайып Мени Ада ийген, анайып Мен де слерди ийип турум.

<sup>22</sup> Мынайда айдала, чыгара тынып,

– Агару Тынды алыныгар – деди. – <sup>23</sup> Кемнин кинчегин таштасагар, оныйы ташталар, кемде артырсагар, артып калар.

<sup>24</sup> Он экўнин бирүзи, Игис дейтен Фома дезе, Иисус келип жүрерде, оларго кожо болбогон.

<sup>25</sup> – Бис Кайраканды көрдибис – деп, өскө үренчиктер ого айттылар. Же ол айтты:

– Онын колындагы кадунун ордын көрбөзөм, сабарымды ого сукпазам, кабыргаларына колым сугуп көрбөзөм, бүтпезим.

<sup>26</sup> Сегис күннин бажында үренчиктер база үйде болгондор, Фома да оларго кожо болды. Иисус эжик бөктүлүде келип, олардын ортозына туруп,

– Слерге амыр болзын! – дейле, <sup>27</sup> Фомага айтты: – Сабарынды бери сунуп, колымды көр, колынды сунуп, кабыргаларыма сугуп көр. Бүтпес болбо, бүдер бол.

<sup>28</sup> – Менин Кайраканым, менин Кудайым! – деп, Фома айтты.

<sup>29</sup> – Сен Мени көргөнің учун бүтүңг. Көрбөй бүткендери кезиктү – деп, Иисус ого айтты.

<sup>30</sup> Иисус үренчиктеринин алдында мынан да башка көп билдилер жайаган, олор бу түрбекте бичилбеген. <sup>31</sup> Иисус – ол Христос, Кудайдын Уулы болгонына слерди бүтсин деп, Ого бүделе, Онын адында слерди жүрүмдү болзын деп, мынын бичилгени бу.

## 21

<sup>1</sup> Мынын кийнинде Иисус Тивериад талайдын жаказында Бойынын үренчиктерине база көрүнди. Көрүнгени мындый болгон. <sup>2</sup> Симон-Петр, Игис дейтен Фома, Галилейдеги Канадан Нафанал, Зеведейдин уулдары ла Иисустын үренчиктеринин база экүзи кожо болгондор.

<sup>3</sup> – Мен балыктап барадырым – деп, Симон-Петр олорго айтты. Арткандары:

– Бис те сениле кожо барарыс – дедилер.

Барып, кемеге отурдылар. Же ол түн неме тутпадылар.

<sup>4</sup> Таң адып келерде, Иисус жаратта турган. Же үренчиктер Оны Иисус деп таныбадылар.

<sup>5</sup> – Балдар, слерде жиир неме бар ба? – деп, Иисус олордон сурады.

Олор:

– Жок – дедилер.

<sup>6</sup> – Шүүнигерди кеменин онг жанына таштагар, балык тудулар – деп, Ол айтты.

Олор шүүнин таштайла, балыктын көбине онызын чыгарып болбодылар.

<sup>7</sup> – Бу Кайракан! – деп, Иисустын сүүген үренчиги Петрга айтты.

Бу Кайракан деп угала, Симон-Петр кийимин курчанып, – ол жылаңаш болгон, – талайга калып ийди. <sup>8</sup> Өскө үренчиктер дезе балыкту шүүнин тартканча, кемелү жүзүп келдилер. Жаратка жетире ыраак жок, эки жүс кол карызы кире болгон. <sup>9</sup> Олор жаратка чыгып келеле, от одырып койгонын, онын үстинде жаткан балыкты, база калашты көрдилер.

<sup>10</sup> – Жаңы туткан балыгардан экелигер – деп, Иисус олорго айтты.

<sup>11</sup> Симон-Петр кемеге кирип, жүс бежен үч болчок жаан балыкту шүүнин жаратка чыгарды. Андый көп балыктан шүүн жыртылбады.

<sup>12</sup> – Келип, ажаныгар – деп, Иисус айтты.

Үренчиктер Оны Кайракан деп таныла, «Сен кем?» деп сураарга бирүзи де тидинбеди. <sup>13</sup> Иисус базып келип, калаш алып, ологро берди, балыкты база. <sup>14</sup> Мынайып, тирилгели Иисус үренчиктерине үчинчи катап көрүнген.

### *Иисус ла Петр*

<sup>15</sup> Олор ажанып отуларда, Иисус Симон-Петрга айтты:

– Иоанн уулы Симон, сен Мени олордон артык сүүп жадын ба?

– Эйе, Кайракан, Сени сүүп турганымды билеринг – деп, Петр каруу жандырды.

– Кураандарымды кабыр – деп, Иисус ого айтты.

<sup>16</sup> Онон экинчи катап сурады:

– Иоанн уулы Симон, сен Мени сүүп жадын ба?

– Эйе, Кайракан, Сени сүүп турганымды билеринг – деп, Петр каруу жандырды.

Иисус ого айтты:

– Койлорымды кабыр.

<sup>17</sup> Иисус онон үчинчизин сурады:

– Иоанн уулы Симон, сен Мени сүүп жадын ба?

Оны сүүп турган ба деп, Ол үчинчизин сураган учун Петрга ачу боло берди.

– Кайракан, Сен ончозын билеринг – деп, ол Иисуска айтты. – Сени сүүп турганымды билеринг.

Иисус ого айтты:

– Койлорымды кабыр. <sup>18</sup> Чынын, чынын айдадым сеге: жаш болорында, бойың курчанып алып, кайдаар барайын дезен, анаар баратан эдин. Же карыыр чагында колыңды өрө көдүрүп, өскө кижиге курчадарың, барбайын деген жерге јединдирип барарың.

<sup>19</sup> Кандый өлүмле Петр Кудайды мактадарың билдиртип, Иисус мынайып айтканы бу.

Мынайда айдала, ого:

– Мени ээчий бар – деди.

<sup>20</sup> Петр кайа баштанып, кийнинен Иисустың сүүген үренчиги келип јатканын көрди. Бу үренчик энгирде ажанып отургылаарда,

Иисуска энчейип, «Кайракан, Сени кем садып ийер?» деп сураган эди.

<sup>21</sup> Оны көрөлө, Петр Иисуска айтты:

– Кайракан, оныла не болор?

<sup>22</sup> – Мен келгенчем ол жүрзин дезем, ондо сенин не керегин бар? – деп, Иисус каруу жандырды. – Сен Мени ээчий бар.

<sup>23</sup> Анайып, ол үренчик өлбөс деп, карындаштар ортодо сөс жүрген. Же Иисус оны өлбөс деген эмес, «Мен келгенчем ол жүрзин дезем, ондо сенин не керегин бар?» – деген. <sup>24</sup> Ол үренчик ончозын керелеп бичип койгоны бу. Онын керелегени чын деп, билип турубыс.

<sup>25</sup> Иисустын мынанг башка эткени көп. Же оны ончозын бичигежин, бичиген түрбектерди телекей бойына бадырып албас эди деп, сананып турум\*.

---

\* Кезик жебрен түрбектер «Аминь» деп сөслө түгенет.